
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 
డిసెంబర్‌ 27 నుండి 29 వరకు ఏడుకొండలవాడి ఆవాసమైన తిరుపతి 
పుణ్య క్షేత్రంలో అత్యున్నత స్థాయిలో తెలుగు మహాసభలను ఏర్పాటు చేసింది. 
రాష్ట్రంలోనూ, దేశంలోనూ, ఇతర దేశాల్లోనూ ఉన్న తెలుగు వారందరూ పరస్పరం భావ 
వినిమయం చేసుకోవడానికీ, తెలుగువారు తమ గత చరిత్రను సంస్మరించుకుంటూ, 
ఉత్కష్టమైన భవిష్యత్తును నిర్మించుకోవడానికో ఈ మహా సభలు ఎంతగానో 
దోహదం చేస్తాయని మేము విశ్వసిస్తున్నాం. 


తొలి ప్రపంచ తెలుగు మహాసభలు జరిగి 87 సంవత్సరాలు గడిచాయి. 
అయితే ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి 
చొరవ చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో 
పనులు చేపడుతోంది. తెలుగువారి నిర్వహణ సామర్థాన్ని ఇటీవల జరిగిన జీవ 
వైవిధ్య సదస్సులో కూడ ప్రభుత్వం నిరూపించింది. ఈ నేపథ్యంలోనే ప్రపంచ 
తెలుగు మహాసభలను నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాష్తుగా ఎన్నో రాజకీయ, సామాజిక సాంస్టృతిక పరిణామాలు 
సంభవించాయి. వీటి నేపథ్యంలో బహుభాషా దేశమైన మన భారత దేశంలో 
తెలుగు భాష సాహిత్యం, చరిత్ర, సంస్కృతి, కళలు మొద్దలెన విషయాల్లో జరిగిన కృషి గురించి, 
జరగవలసిన కృషి గురించి మనం చర్చించవలసింది ఎంతో ఉంది. ప్రపంచీకరణ నేపథ్యంలో 
మన తెలుగు భాష ఉనికిని కోల్పోకుండా పరిరక్షించేందుకు, తెలుగు బెన్నత్యాన్ని 
నలుదిశలా చాటేందుకు రాష్ట్ర ప్రభుత్వం కృత నిశ్చయంతో ఉంది. నిత్యం ప్రజల హితం కోరి, 
ప్రజల అభీష్టాలను నెరవేర్చేందుకు, తెలుగు జాతి దేశ విదేశాల్లో తలెత్తుకు తిరిగేలా చేసేందుకు 
అవిరళ కృషి చేస్తున్న మా ప్రభుత్వం, తెలుగు తేజం కాంతులు వెదజల్లేలా ఈ 
మహోజ్వలమైన సభల నిర్వహణకు పూనుకొంది. ఈ సభలలో సదస్సులు, 
తెలుగు వారి కళా ప్రదర్శనలు, చేతివృత్తుల ప్రదర్శనలు, లలితా కళా వైభవాన్ని 
చాటే కార్యక్రమాలు, రాష్ట్రేతర, విదేశాంధ్రుల సమావేశాలు, మొద్దలైన ఎన్నో అంశాలతో 
పాటు పుస్తక ప్రచురణ కూడ పెద్ద ఎత్తున చేపడుతున్నాం. అందులో భాగంగానే 
ఈ లవు(గంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు [గ్రంథాలు పాఠకుల ఆదరణ పొందగలవని ఆశిస్తున్నాం. 

ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష సాహిత్యం, చరిత్ర, లలితకళలు, జానపద, 
గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి విశ్లేషించుకుని, 
వాటీని పరిరక్షించడం, పోషించడం, పరివ్యాప్తి చేయడం ప్రభుత్వం తన విద్యుక్త ధర్మంగా 
భావిస్తున్నది. 

ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి 
తెలుగువారు స్వాగతం పలుకుతున్నారు. అత్యధిక సంఖ్యలో ఈ నభల్లో 
పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, భవిష్యత్తుకు 
బాటలు వేసుకునే క్రమంలో మన గురించి మనం మరోసారి తెలుసుకునేందుకు, 
వివిధ రంగాల్లో మనం సాధించిన దాన్ని పునశ్చరణ చేసేందుకు ఈ సభల సందర్భంగా 


సదస్సులు, లఘు[గ్రంథాల ప్రచురణ, ప్రత్యేక సంచికల ముద్రణ, వివిధ అంశాల్లో 
ప్రదర్శనలు, సాంస్కృతిక కార్యక్రమాలు ఏర్పాటు చేయడం జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి శీరాములు తెలుగు విశ్వ విద్యాలయం, తెలుగు అకాడమీ, 
రాష్ట్ర సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


౮: వారతోషుతాళే.. 


(వట్టి వసంతకుమార్‌) 


పొట్టి శ్రీరాములు తెలుగు విశ్వవిద్యాలయం 

ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్డెన్స్‌, 


నివేదన హైదరాబాద్‌-500 004. 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్ణాతులైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం 
తోనే 1985లో పొట్టి శ్రీరాములు తెలుగు విశ్వవిద్యాలయం ఆవిర్భవించింది. తెలుగు 
విశ్చ విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టిలో ఉంచుకొని అనేక 
(గ్రంథాలను వెలువరించింది. తెలుగు విశ్వవిద్యాలయం అప్పటి సాహిత్య అకాడమీ 
నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల విభాగంగా మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 


ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 
లఘు గ్రంథాల్ని పునర్ముద్రిస్తున్నది. మరొక 50 [గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్ములైన 
వారిచేత ప్రామాణిక గ్రంథాలను రాయించాలన్నది మా విశ్వవిద్యాలయం ఆశయం. 
నిజంగా ఇంత స్వల్ప సమయంలో గ్రంథ రచన చేసి సహకరించిన రచయితలకు మా 
ధన్యవాదాలు. ఈ [గ్రంథాల ప్రచురణకు ఆర్థిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, 
సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో 1975 నాటి మొదటి ప్రపంచ తెలుగు మహాసభల సందర్భంగా ముద్రించిన 
పువ్వాడ శేషగిరి రావు గారి “కవిబ్రహ్మ” అనే గ్రంథాన్ని పునర్ముద్రిస్తున్నాం. గ్రంథముద్రణ 
కార్యక్రమంలో చేదోడు వాదోడుగా ఉన్న ఆచార్య సి.మృణాళిని గారికి, ఆచార్య 
డి. మునిరత్నం నాయకుడు గారికి అభినందనలు. 


(ఎల్లూరి శివారెడ్డి) 


01201. ౧2౮6 


ముందుమాట 


ఎన్నో ఏళ్లుగా అనుకొంటున్న ప్రపంచ తెలుగు మహాసభలు జరుగనున్న 
పర్వసమయం ఆసన్నమవుతున్నది. ప్రపచంలోని తెలుగువారి ప్రతినిధులనందరినీ 
ఒకచోట సమీకరించవలెనని పెద్దలందరూ కన్నకలలు ఫలిస్తున్న శుభసమయమిది. 
రాబోయే ఉగాది, రెండువేల అయిదువందల సంవత్సరాల తెలుగు జాతి చరిత్రలో 
మరపురాని మధుర ఘట్టముకాగలదు. 

క్రీస్తుపూర్వం మూడవ శతాబ్దికి చెందిన శాతవాహన రాజుల కాలంనుంచి 
తెలుగు ప్రజలకు ఒక విశిష్టమైన చరిత్ర ఉన్నది. భారత దేశంలో తెలుగు మాట్లాడే 
ప్రజలు దాదాపు ఐదు కోట్లకు పైగా ఉన్నారు. హిందీ మాట్లాడే వారి తరువాతి 
స్థానం తెలుగువారిదే. బౌద్ధపూర్వయుగం నుంచి ఇటీవల బ్రిటీష్‌ సామాజ్య పరిపాలనా 
యుగం వరకూ తెలుగువారు పెద్దఎత్తున ప్రపంచం నలుమూలలకూ వలస వెళ్లడం 
జరిగింది. అట్లా వెళ్లిన తెలుగువారు తమ భాషా సంస్కృతి సంప్రదాయాలను ఆయా 
జాతీయ జీవన విధానాలతో మేళవించి, వాటిని సుసంపన్నం చేస్తున్నారు. 

ప్రపంచ తెలుగు మహాసభల ప్రధాన లక్ష్యం తెలుగు ప్రజల, తెలుగు అభిమానుల 
ప్రతినిధులను ఒక వేదిక మీద సమావేశపర్చడం. జాతీయ, అంతర్జాతీయ సాంస్కృతిక 
రంగాలలో తెలుగువారు చేయవలసిన కృషిని గూర్చి చర్చించి, నిర్ణయించు కోవడానికి, 
తద్వారా వివిధ చైతన్య ్రవంతులను ఏకోన్ముఖం చేసి మన సాంస్కృతిక సంబంధాలను 
ధృఢతరం చేసుకోవడానికి ఈ మహాసభలు దోహదకారులు అవుతవి. అంతేకాక ఈ 
మహాసభలు ఆర్ధమైన భావసమైక్యతకు ప్రాతిపదికలై తెలుగు జాతిని సమైక్యం 
చేయగలవని, ఆ విధంగా జాతీయ అభ్యుదయానికి తోద్పడగలవని విశ్వసిస్తున్నాను. 

1975 ఏప్రిల్‌ 12వ తేదీన తెలుగు ఉగాది రోజున ప్రారంభమై ఒక 
వారంరోజుల పాటు జరిగే ఈ మహాసభలలో వివిధ దేశాలనుంచీ, వివిధ రాష్ష్రాల 
నుంచీ, యునెస్కో వంటి అంతర్జాతీయ సంస్థల నుంచీ విచ్చేసిన ప్రముఖులు 
ప్రతినిధులుగానో, పరిశీలకులుగానో పాల్గొంటారు. ఈ మహాసభల సమయంలో 
చర్చాగోష్ణులు, ప్రదర్శనలు, ప్రచురణలు మొదలైన కార్యక్రమాలు జరుగుతాయి. దేశ 
విదేశాలలోని తెలుగువారి సంస్కృతి, తెలుగు భాషా సాహిత్యాల, కళల అభివృద్ధి, 


1౫ 


వైజ్ఞానిక సాంకేతిక ప్రగతి మొదలైన విషయాలపై చర్చాగోష్టులు జరుగుతవి. తెలుగువారి 
సాంస్కృతిక వైభవాన్ని వివిధ కోణాల నుంచి ప్రస్ప్సుటం చేసే ఒక ప్రదర్శన ఏర్పాటు 
అవుతున్నది. తెలుగువారి సమ(గ్ర న్వరూపాన్ని సందర్శించడానికి వీలైన 
సంగ్రాహాలయాన్ని (మ్యూజియంను) స్థాపించడానికి ఈ ప్రదర్శన బీజభూత 
మవుతుంది. తెలుగువారి సంస్కృతిని నిరూపించే సాంస్కృతిక కార్యక్రమాలు వారం 
రోజులపాటు సాగుతవి. తెలుగు ప్రజల సంస్కృతీ సంప్రదాయాలను విశదంచేసే 
ప్రత్యేక సంచికలు తెలుగు, ఇంగ్లీషు, హిందీ, ఉర్చు భాషలలో విడుదల అవుతాయి. 
ఈ కార్యక్రమాలలో భాగమే ఈ గ్రంథ ప్రచురణ. 

తెలుగు ప్రజలు భాష, సాహిత్యం, చరిత్ర, సంస్కృతి, కళలు మొదలైన వివిధ 
రంగాలలో సాధించిన ఘనవిజయాలను విశదంచేసే గ్రంథాలు అనేకం ఈ మహాసభల 
సమయంలో విడుదల అవుతాయి. ఈ (గ్రంథాలను రచించి, సకాలంలో మాకు 
అందించిన రచయితలందరకూ నా కృతజ్ఞతలు. ఈ [గ్రంథాలను ప్రచురించే భారం 
వహించడానికి ముందుకు వచ్చిన అకాడమీల అధినేతలను అభినందిస్తున్నాను. తెలుగు 
వారి విశిష్టతలను విశదంచేసే ఈ గ్రంథాలు సహృదయులందరి ఆదరణ పొందగలవని 
విశ్వసిస్తున్నాను. అయితే, ఇంత మాత్రం చేతనే ప్రపంచ తెలుగు మహాసభల ఆశయాలు 
సఫలం కాగలవని నేను అనుకోవడంలేదు. చేయవలసినది ఇంకా ఎంతో ఉంది. ఈ 
మహాసభల సందర్భంగా నెలకొల్చ్పబదనున్న “అంతర్జాతీయ తెలుగు విజ్ఞాన సంస్థ 
మహాసభల ఆశయ సాధనకు పూనుకొనడమేకాక జాతీయ, అంతర్జాతీయ సాంస్కృతిక 
సంబంధాలను దృఢతరం చేయగలదని నమ్ముతున్నాను. 


జలగం నెంగళరాన్టు 
అధ్యక్షులు, 
ప్రపంచ తెలుగు మహాసభలు 


పరిచయము 


సహస్రాబ్బాలుగా ప్రవర్హమానమగుచున్న తెలుగు సంస్కృతిని తెలుగు దేశపు 
నలుచెరగుల పరిమితముచేయు సంకల్పముతో 1975వ సంవత్సరమును తెలుగు 
సాంస్కృతిక సంవత్సరముగ ఆంధ్రప్రదేశ్‌ ప్రభుత్వము ప్రకటించినది. అందుకు 
అనుగుణమైన కార్యక్రమాలను నిర్వహింపజేయుటయేగాక, ప్రపంచములోని వివిధ 
దేశాలలో నివసించుచున్న తెలుగువారి సాంస్కృతిక ప్రతినిధులందరును ఒకచోట 
సమావేశమగు వసతిని కల్పించుటకై 1975, ఏప్రిల్‌ 12 (తెలుగు ఉగాది) మొదలుగ 
ప్రపంచ తెలుగు మహాసభ హైదరాబాదున జరుగునటుల ప్రభుత్వము నిర్ణయించినది. 
అందుకు ఒక ఆహ్వాన సంఘము ఏర్పాటయినది. ఆంధ్రప్రదేశ్‌ ముఖ్యమంత్రి మాన్యశ్రీ 
జలగం వెంగళరావుగారు ఆ సంఘమునకు అధ్యక్షులు, విద్యాశాఖామంత్రి మాన్యశ్రీ 
మండలి వెంకటకృష్ణారావుగారు దాన్ని కార్యనిర్వాహకాధ్యాక్షులు, ఆర్థిక మంత్రి 
మాన్యశ్రీ పిదతల రంగారెడ్డిగారు ఆర్థిక, సంస్దా కార్యక్రమాల సమన్వయ సంఘాల 
అధ్యక్షులు. 

ఆ సంఘము, ప్రపంచ తెలుగు మహాసభల సందర్భమున వచ్చువారికి 
తెలుగుజాతి సాంస్కృతిక వైభవమును తెలియజేయుటకు అనువుగ ఆంధ్రభాషా, 
సాహిత్య, కళా చరిత్రాదికములను గురించి ఉత్తమములు, ప్రామాణికములునగు 
కొన్ని లఘు గ్రంథములను ప్రకటించవలెనని సంకల్పించి, ఆ కార్యనిర్వహణకై 44 
మంది సభ్యులుకల ఒక విద్వత్‌ సంఘమును, శ్రీ నూకల నరోత్తమరెడ్డి గారి అధ్యక్షతన 
నియమించినది. ఆ విద్వత్‌ సంఘము ఆ లఘు [గ్రంథముల వస్తువుల నిర్ధిశించి 
వాని రచనకై ఆయా రంగములందు పేరుగనిన ప్రముఖులను రచయితలుగ యొున్ను 
కొనినది. ఈ విధముగ సిద్ధమైన [గ్రంథములలో భాషా సాహిత్య, చారిత్రక 
విషయములకు సంబంధించిన వానిని ప్రకటించు బాధ్యతను ఆంధ్రప్రదేశ్‌ సాహిత్య 
అకాడమీ వహింపవలసినదిగ ప్రపంచ తెలుగు మహాసభాకార్యనిర్వాహకాధ్యక్షులు 
మాన్యశ్రీ మందలి వెంకటకృష్ణారావుగారు అకాడమీని కోరగా, మహాసభా సఫలతకొరకై 
కృషి చేయు సంకల్పముతో ఈ బాధ్యతను వహించుటకు అకాడమీ సంతోషముతో 
అంగీకరించింది. 


య. 


ఆ విధముగ ప్రకటింపబడిన గ్రంథశ్రేణిలో ఈ “కవిబ్రహ్మ అను గ్రంథమును 
రచించిన *కవిపాదుషా” పువ్వాడ శేషగిరిరావుగారు ఆంధ్రపాఠక లోకమునకు 
సుపరిచితులు. వారికి మేము కృతజ్ఞతా బద్ధులము. గ్రంథమును నిర్చుష్టముగ, చక్కగ 


ముద్రించిన బి.వి.ఆర్‌. బాల్‌రెడ్డి అండ్‌ కంపెనీ వారికి మా కృతజ్ఞతలు. 


హైదరాబాద్‌ దేవులపల్లి రామానుజరావు 
21-3-1975 కార్యదర్శి 
ఆంధ్రప్రదేశ్‌ సాహిత్య అకాడమీ 


పాశ్రీకరణ - నాటకీయత 1 
కవిబ్రహ్మ 
జరుదములు 
తిక్కనా మాత్యునకు మూండు గుజుతు నామములున్నవి. 1. ఉభయ కవి 
మిత్రుడు, 2. సోమయాజి, 3. కవిబ్రహ్మ. అతడు గంటము పట్టిన దాది 
ఉభయకవిమిత్రుదే! అనగా మార్గదేశి కవులకు మిత్రుడన్నమాట! ఆ తరువాయి యజ్ఞము 
చేసినదాది అతడు తిక్కన సోమయాజి. తొలి కృతినాటి కతడు తిక్కన నామధేయుడు 
మాత్రమే! ఇక, 'కవిబ్రహ్మ గుజఖుతు నామము తానే యెజుంగనిది. నూజేండ్ల తరువాతి 
యెజ్జన నోట, అది ఉత్రేక్షయై పుట్టి, ఆంధ్రావలి నోట స్వభావోక్తిగ గట్టిపడ్డది. శ్రీనాథ 
పినవీరభద్రులనోట అదియును లేదు. 
తిక్కన, సోమయాజి కాకమున్నే ఆయన నోట నూడిపడ్డ అంతేవాసి, అభినవ 
దండి, కేతన తన దశకుమారచరిత్ర కృతిలో “ఉభయకవిమిత్ర నామము త్రిభువనముల 
నెగడినొదని స్పష్టపజచెను. నరునకు దత్వోపదేశకుడు శౌరి. తనకు కవితాతత్త్పోపదేశకుడు 
తిక్క్సనయు 'శౌరియని తేటపఅచెనే గాని 'కవిబ్రహ్మయని వాకొనలేదు. ఆ కేతనయే 
ఉత్తరోత్తర కాలమున తన 'ఆంధ్రభాషాభూషణము*లో యథాపూర్వము బుధారాధన 
విరాజియనియు, క్రొత్తగా సోమయాజియు అనియు, తిక్కనగారి ప్రసక్తి దెచ్చెనేగాని 
అందును ఆయన కవిబ్రహ్మయని సూచింపలేదు. తిక్కనామాత్యునకు సమకాలికుడు, 
సమతాకాంక్షి పరోక్ష శిష్యుడు! కవితాసనాథుడు అగు నాచన సోమనాధుడును, తిక్కన 
“సోమయాజి యనియు 'శ్రీమదుభయ కవిమిత్రు' డనియు దన యుత్తరహరివంశమున 
నుట్టంకిచెనే కాని తిక్కనకు కవిబ్రహ్మ బిరుదము తలసూపనీయలేదు. మథి, నూటేండ్లు 
కడచిన తరువాతి ఎజ్జిన తిక్కన్నను 'కవిబ్రహ్మ' నా వినుతించెను. 'కవిబ్రహ్మ' అనెడి 
గుజుతు నామము తొలిసారిగా వెలువడ్డది అప్పుడే! 
“తన కావించిన సృష్టి తక్కొరుల చేతంగాదు నా, నే ముఖం 
బున దాం బల్కిన పల్కులు - ఆగమములై పాల్ఫొందు నా, వాణిన 
త్తను నీతం డొకరుండ నా జను మహత్వాప్తి న్‌ “కవిబహ్మ” నా, 
వినుతింతు న్‌ కవి తిక్కయాజ్వను ౨ ౦౦ + 
ఈ పద్దెమువ నాలుగు 'నాళకొలున్నవి. మొదటి మూడు 'నా౯ లు - 
ఉత్రేక్షావాచకములై 'కవిబ్రహ్మనా=” అను నాల్గవ “నాళ బిరుదు మెట్లు కాగలదు? 


ట్రై కవి (బ్రవ్మ్హా 
అదియు ఉత్చేక్షావాచకమే! అవ్పటికే అదియొక బిరుదవైై యున్నచో, 
“నా కోఎందులకు?తదాది, ఆ యుత్రేక్ష స్వభావోక్తియై బిరుదమైనది. సార్ధకములైనవే 
బిరుదములు. “ఆంధ్రావలి మోదముం బొరసిన జాలు, నా కృతి కృతార్థ” మన్నారు 
తిక్కనగారు. ఆ ఆంధ్రావలి మోదమే ఆయనను కవిబ్రహ్మగా నిరూపించినది. నిజము 
నిలుకడమీద దేలినది. 
ప్రసంగవశముననే కాక తిక్కనగారి బ్రహ్మత్వ నిరూపణకై ఈ పద్దెమునందలి 
“వాణి నత్తను నీతండొకరుండ “నా౯” అన్న వాక్యభాగమునకు ప్రతిపదార్ధము 
వివరించి సమన్వయింపవలసి యున్నది. ఇందు 'నత్తను” సమన్వయక్షిష్టమని కొందటి 
మతము. చిక్కు విడదీయలేక కొందరు తాళపత్ర మూలాక్షరములు తుడిచి ఆ స్థానమున 
అధికారము లేని తమ తమ కొలదుల పదము లదుకుట శోచనీయము: కవిత్రయ 
పదములు యథాతథ సేవ్యములు. ఆయీ పదస్పర్భలచే బద్యము కళంకితము చేయుట 
అపచారము. వేదమున స్వరము తప్పినను, పంచమవేదమునం బదము తప్పినను 
తత్‌జ్జులు సహింపరు. ఉన్నదే ఓపిన కొలది యన్వయించుకొని మిన్నకుండవలె! మన 
పదము చొనుపుటకు మనము తిక్కనలమా ఎజ్లినలమా? 
నత్తు = దే.ఉ.క్రియ. తడంబడుచు మాటాడు 
నత్తి = తడబడుచు మాటాడు వ్యాధివిశేషము శబ్ద రత్నాకరము 
నత్తివాడు = నత్తిగలవాడు? అక్షేపకుడు 
“వాణి వాణినే 'నత్తు అని త్రోసిపుచ్చి సరిదిద్దగల అపరబ్రహ్మ కవిబ్రహ్మ, 
వాణీ! నీ వాణి నత్తిమాట, నా వాక్కే పంచమ వేద బుక్కు సుమా!” అని కవిబ్రహ్మ 
సరస్వతిని ఉల్లసమాడు నట! 'నత్తన ౯ అను మూడక్కరములలో ఎజ్జిన ఎంతటి 
అతిశయోక్తి గుప్పిలించినాడు! “వాణి౯ + నత్తు + అన ౯ + ఈతండు + ఒకరుందె 
(కలడు) +నా ౯ ” అన్న పద విభాగము కవిహృదయమై యుండవలె! ఇందు 
అతిశయోక్ష్యనుప్రాణితమైన ఉత్రేక్షాలంకారము కలదు. ఇంతకును, జెప్పవచ్చిన దేమన, 
“కవిబ్రహ్మ అనునది తిక్కనకు బిరుదుకాదు. ఆయనకు ఉభయకవిమిత్రుండన్నదే 
త్రిభువనముల నెగడిన బిరుదము, 
ఇదియే నన్నయభట్టారక విషయమునను వర్తించును. నన్నయ “ఆదికవి 
యన్నచో అది బిరుదు కాదు. 'ఆది” అన్నది కాల సంబంధి. బిరుదము సానుర్ధ్య 
సంబంధి. నన్నయ వాగనుశాసను డన్నచో అది బిరుదగును. శాసించునది శాస్త్రము. 
“ఆంధ్రశబ్దచింతామణి' కర్భత్వ మా బిరుదమునకు మూలము కావచ్చు. 
ఇది యిట్లుందె, ప్రకృతమునకు వత్తము. 


పాలీకరణ - నాటకీయత ఏ 


మూర్తి వైభవము 
నేతి మార్గాన్వేషణము లనుమాన ప్రమాణాములు. దేశ కాల రాజశాస 
నాధారములు చరిత్రజ్ఞుల చెరలాటలు; రసపిపాసువుల కవి ఆలస్యావరోధములు, 
అనవసర కాలక్షైపములును. మటథి, తత్త్వ వివక్షలును శాస్త సూత్ర సమన్వయములును, 
అనువాదానుసారానుకార విచిక్సిలును పండితైక సమ్మోదములు. మజేవి సముచితములు, 
సమంజసములు? ఏవి ప్రత్యక్ష ప్రమాణములు? సృష్టికి సందర్శన కందళిత హృదయ 
స్పందనమును, ప్రతిసృష్టికి అనుస్యూత రసప్రసారవైవశ్యమును బ్రత్యక్ష ప్రమాణములు; 
అవే సముచితములు, సమంజసములు. సృష్టికర్త చతుర్వేద చతుర్ముఖుడగుచో ప్రతిసృజనా 
వినోదిశబ్బార్థ రసధ్వని ముఖుడు కావలె? అతడే తిక్కయజ్వ, కవిబ్రహ్మ! చెయిచాచని 
మనుమసిద్ధికిం దిక్సనామాత్యుడు రాజ్యప్రదాత యయ్యెను. “ఏ నిన్ను మామయనియెదు 
దీనికిం దగనిమ్ము భారతీకన్యక” అని చెయిచాచిన మనుమసిద్ధి ప్రభునకు దికయజ్వ 
నిర్వచనోత్తర రామాయణ కృతిప్రదాతయయ్యెను. అంతియేనా? “కృతిపతిత్వ మర్ధించి 
వచ్చితి తిక్కశర్మ!” అని సన్నిధిచేసిన సర్వేశ్వరునకు కవిబ్రహ్మ ఆంధ్ర మహాభారతేతిహాస 
కృతిప్రదాతయయ్యెను. ప్రభువు మొదలు పరమేశ్వర పర్యంతము తిక్కయజ్వనుకృతి ప్రదాన 
మడుగ బాల్పడినవారే! ఆ మహామంత్రికెంతరాజసము! 
విద్వత్సంస్తవనీయ భవ్యకవితావేశుండు, విజ్ఞానసం 
పద్విభ్యాతుడు సంయమిప్రకర సంభావ్యానుభావుండు 
కృష్ణ ద్వైపాయనుడు కవిబ్రహ్మకు ంబితృపాదులు. 
“ఆదరణీయ సార వివిధార్థగతి స్పురణమ్ము గల్గి య 
ష్టాదశ పర్వనిర్వహణ సంభృతమై”న భారతము నం దాది 
తొడంగి, మూడుపర్వము లాంధ్రీకరించిన నన్నయ తిక్కయజ్వకన్నయ. ఇట్టి 
అన్నయ, నన్నయను అక్షరరూపమున దిక్కయజ్వ రెండు శతాబ్దములకు జూడగలిగెను. 
ఇంకొక శతాబ్దమునకు బుట్టనున్న తమ్ముని నెజ్జన్నను తానెట్లెటుగ గలండు? ఈ 
మువ్వురు మూర్తులలో దికయజ్వ కాలక్రమమున ద్వితీయుడయ్యు కవితాసృష్టిలో 
అద్వితీయుదని నాండు, నేందు, ఆంధ్రమహాభారతము చాటిచెప్పుచున్నది. 
నన్నయకుం గవితాశిష్యులున్నారో లేరో! కాని కవిబ్రహ్మ శిష్యులను 
సృజించెనట! లబ్బప్రతిష్టుడు, గురుపదాంకిత నిజకావ్య విస్రబ్ధ కీర్తిగరిష్టుడునైన 


దీ క్రన్హా (బహ్మా 
“అభినవదండి' కేతన కవిబ్రహ్మ శిష్యకోటిలో పరాంకోటి నందుకొన్న కవీశ్వరుడు. 
ఆయన హృదయపీఠమున నెక్సొన్న తికయజ్వ అఖంద మూర్తియిదిగో! 
సుకవీంద్ర బృంద రక్షకు డెవ్వడనిన వీ 
డను నాలుకకు దొడవైన వాడు, 
చిత్తనిత్యస్థిత శివుడెవ్వడనిన వీ 
డను శబ్దమున కర్థమైనవాడు 
దశదిశా విశ్రాంత యశుడెవ్వడనిని ల్‌ 
డన్‌ చెప్తుటకు( బాత్రమైన వాడు 
సకలవిద్యా కళా చణు డెవ్వడనిన వీ 
డని చూపుటకు గుజీయైనవాడు 


మనుమసిద్ధి మహీశ సమస్తరాజ్య 

భార ధౌరేయు( డభిరూప భావభవుడు 
కొట్టరువు కొమ్మనామాత్యు కూర్మిసుతుడు 
దీన జనతా నిధానమ్ము తిక్కశౌరి. 


కవితసెప్పి యుభయ కనిమిత్రు మెప్పింస 
నరిది బ్రహ్మకైన నతడు మెచ్చ 
బరగ దశకుమూర చరితమ్ము జెప్పిన 
ప్రోడ నన్ను వేణ బొగడ నేల? 
అని ముఖ్యముగ గవి బ్రహ్మ అంతస్స్వరూపమును, 
“*కనకగిరితటీ సంకాశ వక్షస్థలీ భాగుండు, 
“శ్రీ రమణీర మణీయ మహోరస్టలీ విజిత 
కాంచనోర్వీధర విస్తారిత బలుండు, 
* కల్చక పరాభవకరణ ధురీణ దీర్హ బాహుండు, 
* జలజ సుభగ నేత్రుండు, 
య్‌ వియన్మణి తేజుడు - అతి దినకర తేజుడు, 
నిజప్రభా దూషిత వాసరేశుడు” 

- అని కవిబ్రహ్మ బహిస్సౌందర్యమును, అభివర్ణించి, తన దశకుమార 
చరిత్రనంకిత మిచ్చిన అంతేవాసి కేతనామాత్యుని పలుకు పలుకు మనకు ప్రత్యక్ష 
ప్రమాణము. ఇట్టి తిక్కనామాత్యుని మూర్తి, అఖండ కీర్తిస్ఫూర్తి మన యూహ 
కందరానివి. ఒక్క మొగిని గంటమెత్తి కవిబ్రహ్మ ఆంధ్రావలి మోదముం బొరయ 
బలికిన పంచమవేదము పదునేను పర్వములును, యుగ కర్భత్వమునకే గాక, 
సకలాంధ్రవాబజ్బయ సృష్టికరత్వమునకు అనన్య యోగ్యమగు పట్టము కట్టినవి. అతని 
వాక్కే బుక్కు అతని మెప్పే ఒప్పు. ఉభయకవిమిత్రుని యభయప్రదానమే యుగకర్తలకు 
శ్రీరామరక్ష! రసాభ్యుచిత ప్రబంధకర్తల కమృతభిక్ష! 'వాక్రుత్తుందికయజ్వప్రకారము 
రసాభ్యుచిత బంధముగ నొక్కొక్మ మాటు అని కవిసార్వభౌముడు శ్రీనాథుడే రసపోషణకు 
దిక్షయజ్వను ఆదర్శముగ నిలుపుకొనియెను. సమకాలిక మహాకవులను శాసించి, 
ప్రతివాద భయంకర డిండిమభట్టారకుని కంచుధక్క పగిలించి యుగకర్తయైన శ్రీనాథునకు 
తిక్సన ఆదర్శమూర్తియట! మజఖేమనవలె! యుగకర్తలకే కనువెలుగనవలె! ఒక్క మాటలో 
తిక్కన ఆంధ్ర వాబయమునకే దిక్కనవలె! 

కవిబ్రహ్మ కావ్యపరిపాక మెవరు తాకినను అది స్థాలీపులాకమే! 
సముద్రతీరమును దరిసి 'పారమెటిగితి' నన్నట్లే! దొరికినంతలో.6 దొలి రచనమని 
పించుకొన్న నిర్వచనోత్తర రామాయణము నించుక స్పృశించి చూతుము. 

ఉత్తర రామాయణము: నిర్వచన రచన 

పద్యకళ రసపుష్మల. గద్య మంత కానేరదు. పద్యగద్య సమ్మిశ్రము చంపువు. 
నన్నయాదుల భారతాదులు చంపువలే! సంస్కృత మహాకవుల చంపువులు క్వాచిత్మములు. 
మటథి తెలుంగున చంపువులే సర్వసాధారణములై యున్నవి. ఆ కారణమునం 
దిక్కనామాత్యుడు తన ఉత్తర రామాయణ రచన నిర్వచనమై సాగుటలోని ప్రౌాథిమ 
యొల్లెత్తి చెప్పవలసి వచ్చినది. 

“వచనము లేకయు నవర్లన 
రచియింపగ( గొంతవచ్చు. బౌఢులకే!” 
ఈ ప్రోడ నియమ మంతటితో ఆగలేదు. 
తెలుగు కవిత్వము చెప్పం 
దలచిన కవి యర్థమునకు(దగియుండెడి మా 
టలు గొని వళులుం బాసం 
బులు నిలుపక యొగిని బులిమి పుచ్చుట చేదురే! 


6 కవి (బవ్మా 
తెలుగున వృత్తములే కాక జాత్యుపజాతులు లక్షణలక్షితములై ప్రబలినవి. 

ఆయీ “వళులుం బ్రాసలి చిక్కులు అభ్యాసవశమున దీఅవలె గాని కేవల 
ప్రతిభావ్యుత్పత్తులు శరణ్యములు కానేరవు. అదిలేనిచో దిక్కులుచూచి చూచి పడికట్టు 
రాళ్ళకుంబాల్పడ వలసినదే! అంతేనా! 

అలవడ సంస్కృత శబ్దము 

తెలుగు బడి విశేషణంబు తేటపడంగా 

బలుకు నెడ లింగవచనం 

బులు భేదింపమికి మెచ్చు బుధజనము కృతి 
అందువలననే 

“తెలుగు తెలు(గని యద్దాన దిగుటెగాని 

సంస్కృృతమ్మున కన్న కష్టమ్ము 'హెచ్చని 
తిరుపతి వేంకట కవులు ఆనుభవజ్ఞ్జులై ముదలించుట. 


ఇన్ని యసిధారావ్రతముల గడితేజిన తిక్కనామాత్యుడే “ఆపరితోషా ద్విదుషామ్‌ 
నసాధు మన్యే ప్రయోగ విజ్ఞానమ్‌! బలవదపి శిక్షితానాం ఆత్మన్యప్రత్యయం చేతః!” 
అన్న కవికులగురువున కన్నమయై అడుగడుగున బుధజనామోద మర్ధించినాడు. 
“ఆర్యు లొప్పిద మనరే” 
“మెచ్చు బుధజనము కృతిన్‌” 
“సూరుల కివ్విధ మింపు నితసదే” 
నేజ నాకృతి గణములు వేయునేల?” 
కావ్యంబు సరసులైన కవుల చెవులకు 
నెక్కినగాని నమ్మడెందు బరిణతి 
కలుగు కవీశ్వరుండు” 
అని చెప్పుకొనుటకు వెనుకాడలేదు- కానున్న కవిబ్రహ్మ! ఇంతటి బుధజనతా 
విధేయతా భూషణుడు తిక్కనార్యుడే ఎంతటి ఆత్మవిశ్వాస బంధురుడో, ఈ 
కావ్యావతారికలోనే పరికింతము. 

“ఏ నుభయకావ్యప్రౌడి. బాటించు శి 
లృుమునం బారగుడన్‌, కళావిదుడ, నాపస్తంబ సూత్రుండ, గౌ 
తమగోత్రుండ, మహేశ్వరాంఘ్రి కమల ధ్యానైక శీలుండ, న 
న్నమకుం గొమ్మన మంత్రికిన్‌ సుతుడ6 దిక్కాంకుండ, సమ్మాన్యుడన్‌” 
అనియు, 
జాత్యము గామి నొప్పయిన సంస్కృతమెయ్యెడ జొన్స; వాక్యసాం 
గత్యము సేయుచోనయిన గద్యము తోడుగ. జెప్పి పెట్ట; దౌ 
ర్గత్యము దోప. 'బ్రాసము ప్రకారము వేణగు నక్షరంబులన్‌ 
(శ్రుత్యనురూపముంచు నిడ; సూరుల కివ్విధ మింపు నింపదే! 
అనంతర మప్పకవీత్యాదులు ఒప్పని చెప్పిన, చెప్పని వళిప్రాసము లెన్ని 
పరిహరించి ఎంత నిగ్రహించి తిక్కన కవిబ్రహ్మయైనాడో తజ్జులకే యెజుక! ఎజుగని 
వారికి పై పద్దెములే అద్దములు. ఆయా నియమశపథములు నిర్వచనోత్తర రామాయణము 
నందే కాదు, ఉత్తరోత్తరమున మహాంధ్రభారతము పదునేను పర్వములందును నిరూపిత 
ములై సార్ధకములైననవి. జిజ్ఞాసువులకవి విజ్ఞాన కోశములు, ప్రజ్ఞానవాసములు. 


కవితాస్పష్టి 

పురాణములు నీతి సూత్రములు; ఇతిహాసములు కథన మాత్రములు; 
ప్రబంధములు రస పాత్రములు; నాటకములు పాత్రచిత్రములు. ఆయీ చతుర్ముభోజ్జ్వల 
రూపరేఖా సౌందర్యసారభ్యము లాహరించిన అమరశిల్పి, ధర్మాద్వైత భావనానల్ప 
కల్పనలతో విహరించిన చిదానంద శిల్పి, కవిబ్రహ్మ. 

కవిబ్రహ్మ శబ్దసృష్టి అణ్వాది బ్రహ్మసృష్టి కినుమిక్కిలి రమ్యతరమై, రసమయమై, 
యక్షరమై, యనుపాధికమై శాశ్వతానందమయ విశ్వవిహార నిర్భృతి నందీయ గంకణము 
కట్టుకొన్నది. ఆదిభౌతికాధ్యాత్మిక తత్వదిదృక్షకు కవిబ్రహ్మ ప్రత్యక్షరమును బరమ 
ప్రమాణము. ఒక్కొక్క శబ్దము మొదలుగ సమగ్ర కావ్య నిరర్వహణమున ఫలశ్రుతి 
వజఅకును, అవతారికమొదలా శ్వాసాంత గద్యముల వజకును తిక్కనామాత్య భారతీసతీ 
మంజు మంజీరోచ్చలద్ధంటికా వ్రాత ఘలంఘలారావ ప్రారంభ సంరంభము లెట్టి 


రి కవి (బ్రహ్మా 
యను భావోన్మీలనము చేయునో, యనుభూత రసభావ పరవశుదైన రసిక శిఖామణియే 
పసిగట్ట గలడు. చేత గంటము పట్టి శ్రీయస గౌరినా బరగుచెల్వకు జిత్తము పల్లవింప 
భద్రాయిత మూర్తియై హరిహరంబగు రూపము దాల్చి విష్ణు రూపాయ నమళ్శ్ళివాయ 
యని తిక్సన సోమయాజి పుడిసిలించి విడిచిన అనర్గళ కవితాలహరిలోని పోకడలు, 
ఎత్తుగడలు, పదప్రయోగములో, అర్థస్ఫూర్తిలో ఒదుగు మదుగులు గుథితింప 
నలవికానివి. 
అలతి యలతి తెలుగు పలుకుల గిలుకరింపు తొలకరింపులో ననిచి తేకతేజ 
వికసించిన క్రొవ్విరుల దర మెఠిగి గుజు తెటిగి యేరికొనగల నేరుపు తీరుపు లుండవలె 
గాని అల్లిబిల్లి నల్గుకొన్న తీవజొంపములనెట ముట్టిననుమై పులకరించి జలదరించును. 
విభక్తులదుకుటలోని వింతవింత విన్నాణములు, పదముల పాదముల విజఖుపులో, 
మలుపులో - తేకువలో కాకువులో - క్రొత్త క్రొత్త పోడుములు, తిక్కన పలుకుబడికి 
మేలి గుజుతులు. పదశిల్చ్బ్పము, వాక్యనిర్మాణము, భావనాపటిమ, పాత్ర సాక్షాత్మారము, 
రూప సౌందర్యము, ప్రకృతి తాదాత్యము, మానవ ప్రకృతి పరిశీలనము, సన్నివేశ 
సంఘనటము, అంగాంగి భావప్రమాణ నిరూపణము, కథానుసంధానము, శబ్దద్వని, 
అర్జధ్వని, ఇత్యాదిగా విశ్వరూప ప్రదర్శన సాభాగ్యమంతయు దరంగపరంపరలతోం 
దురంగలించి శాబ్దజ్యోతి రుద్యోదిత ప్రభలలో తిక్కన కవితా జగత్తు సాక్షాత్మరించును. 
కవిబ్రహ్మ పద్యకళ 
తిక్కన పద్యములలోని ఉక్తివైశిష్టము, యుక్తివెభవము, వాక్య నిర్మాణము, 
భావగాంభీర్యము ఎవరికి అబ్బునది కాదు; ఎల్లరకు అందునది కాదు. వీర 
రసపోషణమున సకలకవులును సమాసభూయిష్ట సంస్కృతబాష వాడుట కలదు. 
కాని, ఒండు రెందక్కరముల నదిమిన పదములను, కుదిలించి విదిలించి, యదలించిన 
తెలుగు పోకడలతో వీర రసము నినుమడించి సాధింప దక్షుండొక్క కవిబ్రహ్మయే! 
పరపర చెజుకుగడల పరుసును నఅకించి తత్తత్సాత్రలచే శత్రుహృదయ పుట భేదనము 
చేయింపగల యొక్కటికవి తిక్కనయే! ఇదేమి లెక్క యుద్ధ పంచక రసప్రపంచమున 
నితని గంటపుగొన వెలిగ్రక్కిన నిప్పుకలు ఆగ్నేయాస్త ప్రమాణములు. 
తిక్కన పద్యములలోని తెలుగు పదములు విజబుపుమలపులు, పలుకుబదుల 
తగులుబిగువులు ఎల్లరకు సడలింప నలవికానివి. కొలికి పూసలెటింగి విదిలింప 

గలిగినవారికి భావవల్లరులు స్వయంప్రకాశములగును. అలతి యలతి పలుకు కళికల 
అనల్బార్థస్ఫూర్తిసరేసరి! అలవడిన చదువరికే ఆ గంభీరశబ్దాంత రాంతర భావ ప్రసారము 
ఈషదాలోచనామృతసారమై ఆస్వాదయోగ్యమగును. అందువల్లనే 'ముఖేముఖే సరస్వతీ' 
యన్నట్లు ఎందజు విమర్శకు లెంతెంత చెప్పినను కొంతకొంత మిగిలియే యుండును. 
అటనట ఆయీ యర్ధవైవిధ్యములును నంగీకృతములు కాకతప్పవు. ఇంతయేల? 
సామాన్యులకు పద్యము చక్షురక్షర సంయోగము కావచ్చును, కాని తత్‌క్షణోచ్చారణ 
సాధ్యము కానేరదు. అర్ధము, తత్సమన్వయము, మనశ్చక్షుర్ణోచరములైన తర్వాతనే 
ఎవ్వరైన తొలిసారి పెదవి విప్పి ఆయన పద్యము వినిపింప గలుగుదురు. కావుననే 
కాబోలు భారతము చదువగలిగినవాడే పండితుడని, భాగవతమున నర్థము 
చెప్పగలిగినవాడే పండితుడని - అనుభవజ్ఞులందురు. ఇది కవిత్రయములో తిక్కన 
పర్వముల నుద్దేశించియే యన్నమాట! తిక్కన పద్దెమొకటి సుగమమనిపించును; ఇంకొకటి 
తెలిసియు తెలియని దనిపించును; మజొకటి దిగినకొలది అడుగడుగున 
అగాధమగుచుండును; వేటొకటి పదము కదలుపగానే లోతు తలమున్మలగును. అట్టి 
పద్దెములలో ఒండురెండు ఇంచించుక ఇందు వ్యాఖ్యానించెద. మనము పట్టి తెలిసినంత 
పట్టు తెలియజెప్ప బ్రయత్నింతును. వ్యాఖ్యాత లొరయనేరని రత్నము లెన్నెన్ని కలవో! 
అవన్నీ త్రవ్వి వెలయింప నలవికానిపని. 

“ఆ దుర్యోధను డంత మాత్రమును జేయంజాలడో కాని పెం 

పేదం గ్రూరత కోర్వరాదు సిరి నాకేలందునే గ్రాసవా 

సోదైన్యంబులు వచ్చు నా యరయు నీ చుట్టాలకుం గావున్‌ 

మోదం బందుట గల్లు కౌరవులు నేముం బొంది శ్రీ నందినన్‌!” 

పాండవు లరణ్యాజ్ఞాతవాస సమయము సక్రమముగ నెరవేర్చికొని ద్రౌపదితో 

ఉపపష్తావ్యమునకు జేరికొనిరి. ధృతరా్షుని పనుపున వచ్చిన సంజయునితో ధర్మజుడు 
కనీస మయిదూళ్ళిచ్చినచో గౌరవ పాండవులు పొంది పొసగి యుండవచ్చునని తెలిపెను, 
తదనంతరము ధర్మజుడు కౌరవసభకు శ్రీ కృష్ణునిచే రాయబార మంపుచు ఇట్లనెను: 
“ఇచ్చటి బంధులు నీవును, నచ్చెరు వడి వినుచునుండ నయిదూళ్ళును మాకిచ్చినను 
జాలునంటిని! పొచ్చెముగా దింతవట్టు పూర్ణము సుమ్మీ!” నిన్న సంజయునితో 
నేనేమంటినో ఆ మాటమీదనే నిలబడుదును. అయిదూళ్ళిచ్చిన జాలు ననియే కౌరవ 


10 కవి (బవ్మా 
సభలో జాటిచెప్పుమని ధర్మజుదనినాడు. అ అయిదూళ్ళు కూడ వదలుకొసి పొందిపొసగి 
యుండరాదా ధర్మజా!, రుధిరాభీలాన్నంబున కంటెను మేలగు భిక్షాన్నమైన మీనడవడికిన్‌ 
- అని సంజయునివలె శ్రీకృష్ణుడును ఛలోక్తికైన అనవచ్చుగదా? దానికి సమాధాన 
మీ పద్యములో నిక్షిప్తమై యున్నది. 

ఆ దుర్యోధను ఢీ అయిదూళ్ళిచ్చు సంధికి గూడ ఒప్పుకొననిచో, పెంపు 
నశింపజేయు క్రూరక్రియకు - అనగా యుద్ధమునకు నా మనసొప్పదాయె! 
యుద్ధమెందుల కందువా? సిరికోసము. సిరియెందులకందువా? నా అరయికలో 
నున్న చుట్టాలకు అన్న వస్త్రములు తీర్చుటకే! అందులకై శ్రీనొందుట విధి. అనగా, 
నేను కోరినట్లయిదూళ్ళయిన బొందితీఅవలె; అది తటస్థించినచో వారును మేమును 
పొందిపొపొసగి యుండవచ్చు! అంతతో ఎట్లోతృప్తిపడుదును, ఇది ఆ పద్యభావము. 

కోత ధర్మవిహితమైన రాజ్యభాగస్వామ్యము - అనగా అర్ధరాజ్యము కోరక, 
అయిదూళ్ళిచ్చినను జాలునని అడుగుచున్నాము. ఆ అయిదూళ్ళేవియందువా? లోగడ 
సంజయునితో పేర్ళొని చెప్పినవే: గ కుశస్థలంబు, ల్హ్మై వృకస్థలంబు, 3. వాసంతి, 
4. వారణావతంబు, 5. మథి ఎందేనియు నొక్కటి గా మా యేవురుకు నిలువఠావు 
లయిదిచ్చిన సర్వశాంతి యగునంటిని. అది పొసగనిచో (పెంపేదన్‌) పెంపునశింపజేయు 
యుద్ధము తప్పదు అని పాండవాగ్రజుడు సూత్రప్రాయముగ పలికినాడు. ఇక నశింపగల 
పెంపు ఎట్టిదో విచారింతము. 

1. పెంపు = వంశప్రతిష్ట తమ తాతభీష్ముడు “ఎన్నదేని పుట్టిన బుట్టవచ్చునను 
కొన్న తమ్మునకు సర్వరాజ్యస్వామ్యము గలిగించుటకై - తన భాగస్వామ్యము 
వదలుకొన్నాదే! అంతేకాదు, తాను వదలుకొన్నను తరువాతి తరములో తన కొడుకులు 
దాశరాజదౌహిత్ర భాగస్వామ్యమున కడ్డుతగులుదురేమో!” యని తాను నిత్య 
బ్రహ్మచర్యవ్రత బద్దకంకణుడై ఆంబికేయసింహాసనమునకు దాస్యము చేయుచున్నాడే! 
“భ్రాతృ భాగస్వామ్య త్యాగమునకు బేరువడ్డ ఈ కురువంశము నేడు భాగస్వామ్యములకై 
చేయు పాండవకౌరవ రక్తతర్పణముచే కళంకితమగును కదా!” అని ధర్మజునిఘోష. 

2. పెంపు = పాండురాజ ప్రతిష్ట “ఆంబికేయు డంధుడైనను, ఆయనను 
గద్దెపై నిలిపి పాండురాజు తద్రాజ్య రక్షణకు బూని అన్న అడుగులకు మడుగులొత్తెనే! 

ఆ సంప్రదాయము కొడుకుల తరముననే కళంకితము కానున్నదే!” అని పాండవాగ్రజుని 
చింత! 

8. పెంపు = స్వప్రతిష్ట “త్రానే ఆర్జించుకొన్న పేరు పెంపులు- చేతులార 
తుడిచిపెట్టకోవలసి వచ్చునే” అని అజాతశత్రుని అంతరాంతరబాధ. విదుర భీష్మాదుల 
ధర్మజగుణ ప్రశంసల కన్న పుత్రవ్యామోహితుడగు ధృతరాష్తుని ధర్మజ గుణస్తుతి 
విలువలో మిన్నకద! “సత్యశౌచ ధర్మశాలి దయాపరుందట్టి ధర్మపుత్రు నాక్రమింప 
మనము దలచుటెల్ల మంటలో మిడుతలుద[గ్రవృత్తి నుఖక దలచునట్ల” అని ధర్మ 
జగుణశీలములకు వన్నికట్టి సంజయునితో ధృతరాష్ట్రుడు పలినే! అట్టి ధర్మపుత్రునకు 
యుద్ధభీతి యుందడదా? కావుననే స్వప్రతిష్టను యుద్ధప్రయోజనమునకు వినిమయ 
మీయ వెనుకాడెనన్నమాట! 

4. పెంపు = అతిశయము, ఆధిక్యము: యుద్ధము దేశమున కనర్ధదాయకము, 
“ఏమిగతి దలంచినం బగకు మేలిమిలేమి ధ్రువంబు%, ఈ రాయబారపు సందేశముననే 
ధర్మజుడు శ్రీకృష్ణునితో యుద్ధప్రమాదములు వరుస పెట్టి చెప్పెను. 

“కలహమగుట లక్ష్మిగారించు. బ్రాణహా 
నియును జేయు నింత నిక్కువమ్ము 
పలువురొకని కోడి పాజటుట బల్లిదు 
లనద చేత. జెడుటయును ఘటించు.” 


“ఎల్లసామ్ములుం బోవుటయుం గులక్షయము పుట్టుటయు్‌” 
“జయమగు నోడుదు మను నిశ్చయ మొక్కడులేదు, వినుము, 
సమరమున బరాజయము మరణము కంటె 

హృదయపుట భేదనము సేయు. దథ్యం బనఘా!” 


“పగయ కలిగెనేని బామున్న యింటిలో 
నున్న యట్ల కాక యూజడిల్లి 

యుండ నెటుల చిత్త మొకమాటు, గావుప 
నలవ దధిక దీర్హ వైర వ్మత్తొ 


ప కవి బ్రహ్మా 


“పగ యడగించు టెంతయు శుభంబగు..” 

- ఇవి ధర్మజుడు తెలిపిన యుద్దానర్థములు. అందుచేతనే 'పెంపేద్కక్రూరత 
కోర్వరా” దని ధర్మజుడనుట. శ్రీకృష్ణుడింతతో ఆగలేదు. 'నాకు, నీకు, గులమంతకు నీ 
నృపకోటి కుర్వికి౯ బుట్టు మహాపది అని, శ్రీకృష్ణుడు ప్రపంచక్షోభకిది కారణభూతమగును 
సుమా! అని ధృతరాష్లుని హెచ్చరించెను. ఇవిగాక మనమును ఎటీగిన అనర్థ్ధములనేకము 
లనుభవైక వేద్యములు. ధన మింకిపోవును. వీరులు మరణించి భీరులు మిగులుదురు. 
అనాథలగు భార్యలు, దిక్కులేని బిడ్డలు, జీవన్ఫతులగు ముదుసలులు శుష్కించి 
దుర్మరణము లొందెదరు, అవినీతి సరేసరి! ఇంకెన్నేని కలవు. ఇన్ని యనర్థములకు 
మూలకందమైన యుద్ధము "పెంపును నశింపజేయుననియే అజాతశత్రుని ఆంతరంగిక 
బాధ. 

“పెంపు అన్న శబ్బమున కన్యత్రప్రయోగము లియ్యెడ గమనార్దములు, లేనియెడ 
ఈ పై వ్యాఖ్య నిరాధారము. 

1. పెంపు = అతిశయము “కామంబు పెంపున గడగు (గోధంబు” 

(భారతము - అరణ్య - 4ఉ ఆశ్వా) 
2 పెంపు = గౌరవము “సీ వూరకునికి పఫెలపని పాటింవె దిట్టి బేలయుగలదే” 
(భారతము - శాంతి-4 ఆశ్వా) 
8. పెంపు = మహత్వము “మన కింతకంటెను 'పెంపెయ్యది” 
(భారతము - ఉద్యోగ - 4 ఆశ్వా) 
(రూపాంతరము) 

4. పెనుపు = అతిశయము “"పెనుపుం జతురత మెజయగ” 
(భారతము - ఉద్యోగ - 3 ఆశ్వా) 

5. పెనుపు = ఆధిక్యము  “పెనుపున నాకసం బనియు బృంహితములొ” 
(భారవము - శల్య | ఆశ్వా) 

6. పెనుపు = మహత్త్ష్వము “వినుము మహేశ్వర కర్ణుని పెనువు, 

మహేంద్రుండు వచ్చి” 

(భారతము - ఉద్యోగ - 2 ఆశ్వా) 

“పెంపు అన్న శబ్దమున కున్న అర్జావరణము ఇంత పెంపుగలది. ఇక 
'క్రూరతియో ఆ పదమెంత కటువో, దాని ఉద్దిష్టార్మమంత సున్నితముగ వాడబడినది, 
'యుద్దము అన్న తెంపు మాట రానీయ వాయోడిన ధర్మజుని జాలిగుండెకు దగిన 
యర్హోక్తి యది. 'యుద్ధము'నకు బర్యాయపదము 'క్రూరతి యా-కాదు. పాత్రీకరణ 
శిల్పియగు కవిబ్రహ్మ యుద్ధమని వాచ్యము చేయింపక ఆజాతశ్రునిచే “అబ్బా! ఆ 
'క్రూరమైనపని' యని మాత్రమే పలికించినాడు. తిక్కన పదప్రయోగ కౌశలము ఆయా 
పాత్రల తత్వముల ననుసరించుటదేమి వింత? ఈ పద్యమున రెండవ పాదము 
నందు 'పెంపును 'క్రూరతిను ఇంచుక పట్టి విదచితిని. ఇక రెండు, మూడు పాదములలోని 
ధర్మజ వాద క్రమమును పరిశీలింపదగును. 

“శ్రీ గావలె నంచు బోరితము గామియు గోరెద” మన్న ధర్మజ సూత్రమున కీ 
పద్దెమొక యుక్తి యుక్తమైన వ్యాఖ్యానము. 

1. యుద్ధమున కోర్వరాదు 2. యుద్ధమెందులకా సిరికొణకు. ౩. 
సిరియెందులకా? చుట్టాల పోషణకు. ఇదికదా వాదక్రమము! మరి ఈ పద్యములలో 
2. వ విషయము లోపించి 1,3 మాత్రమే కనిపించుచున్నవి. అది అధ్యాహారమైనదన్న 
మాట తిక్కన 'ఉజుకు' వాదమునకు ఇది గుజబుతుకంబమనవచ్చు. గణితశాస్త్ర 
కృతహస్తుని బుద్ధివేగమున మధ్య మెట్లు.... అధ్యాహారములైనట్లు తిక్కన బుద్ధి గమ్యకవితా 
వేగమున మధ్యవాదక్రమ మధ్యాహారమైనది. కవిబ్రహ్మ ఉక్తివైశిష్ట్రమునకు, యుక్తి 
వైభవమునకు ఈ పద్యమొకానొక తార్మాణం. 

“అర్ధభాగ మిచ్చుట న్యాయము. అట్లు న్యాయమునకు కట్టుబడనేరందేని 
దుర్యోధనుడు నా అడిగిన అయిదూళులిచ్చినను జాలును. అదియును ఈయజాలదా, 
ఇక యుద్ధము తప్పదు. “యుద్ధము సర్వానర్ధదాయకము గదా అది వదలుకోరాదా?” 
అందువేని శ్రీకోసమే యుద్ధము. శ్రీ నాకోసము కాదు. నా రాజబందువుల 
గ్రాసవాసములకోసము” అని ధర్మజుడాడుటలో ఆయన ఆత్మగౌరవము చెడలేదు; 
బెదార్యము, కారుణ్యము, బంధుప్రేమ, ముప్పిరిగొని కౌరవ సభాసదులనే కాదు, ఎల్ల 
లోకమును బవిగింపగల బలము సంపాదించినవి. తిక్కన హృదయమును నిదియే! 

తిక్కన హృదయము చొచ్చి చూడనిదే ఆయన పద్దెము పెదవి విచ్చి ఏ 
మొనగాడును చదువలేడనుటకు ఈ పద్యమొక నిదర్శనము. అందువల్లనే 

వాగనుశాసనమని సూక్తికి బ్రసక్తి కలిగినది. “ఉచ్చారణ దక్షుచేత నభిహితంబైనప్పుడే 
శబ్దము ప్రాణవంత”మగును. ఈ సత్యము తిక్కన పద్దెములే నిరూపించును. 
మటొక్క పద్యము పరిశీలింతము: 
“పగ యడగించు టెంతయు శుభం బది లెస్స, యడంగునే పగం 
బగ? వగగొన్న మార్కొనక పల్కక యుండగ వచ్చునే? కడుం 
దెగ మొదలెత్తిపోవం బగదీర్సగ వచ్చిన గ్రౌర్యమొందు; నే 
మిగతి దలంచినం బగకు మేలిమి లేమి (ధ్రువంబు కేశవా!” 
ఇంతకుమున్ను వ్యాఖ్యానించిన పద్దెములోని “పెంపేదం గ్రూరత కోర్వరా” 
దన్న మూలనూత్రమున కీ పద్యము భాష్యమనవచ్చు. వెనుకటి పద్యము ఒక్క యుద్ధమే 
ఓర్వరానిదని తెల్పినది. ఈ పద్యము ఒక్క వైరభావమే అనేక యుద్ధములకు 
మూలమగునన్న క్రమ పరిణామమును వివరించినది. 
వైరమును అణచుటే మంగళప్రదము. అంతకన్న మంచిది లేదు. వైరముచేత 
వైరము చచ్చునా? చావదు; పెరుగునుకూడ. దెబ్బతిన్నవాడు ఎదురుదెబ్బ తీయకుండ 
ఊరకుండ గల్గునా? అతడు దందెత్తిపోయినచో ఎదుటివానికి క్రౌర్యము పెరుగదా? 
యుద్ధము జరుగదా మజథి? ఎన్నిరీతుల ఆలోచించినను వైరభావమే మంచిది 
కాదనిపించును. కృష్ణా”అని ధర్మసూతి తేల్చిపలికెను. 
ఆపద గడవం బెట్టగ నోపు శ్రీకృష్ణపరమాత్మను సంధిరాయభారమునకు 
బూన్చునప్పుడు అజాతశత్రువు తన హృదయమును విప్పి చెప్పవలదా? చెప్పెను. 
శాంతికాముకులగు రాజు లెల్లరకును ఇది సర్వధా అనుసరణయోగ్యము, శుభప్రదము; 
అందును సత్త్వగుణ సుందరునకిది సహజాలంకారము. ఇందేమాత్రమును విప్రతిపత్తి 
లేదు. 
మటి నిన్నటి సంజయురాయబారమున రుద్రరూపము దాల్చిన దితడుకాడా? 
“సంగ్రామంబు రాజులకు ధర్మం బవు, కాదని నీవు చెప్పు” మని సంజయుని తర్జించి 
గర్జించిన దీతడుకాడా? రాజధర్మ స్థాపనతో ఆగక సంగర వినోద లాలసునివలె 
నిప్పులు కక్కి 
గాండీవ జ్యారవం బుత్కటమయి పెలుచంగ్రమ్మినన్‌, భీము బాహా 
దండం బేపారి శుంభద్గద జడియుచు రౌద్రంబుగా(దోంచినన్‌, వే 

దండ ద్వంద్వంబు మాడ్కిం గవలు మాద్యద్గతిం దాకినం, జా 
కుండం బోకుండ గౌరవ్యులకు వశమె బిట్టుల్కి మూర్చిల్లకుండన్‌? 
అని సంజయుని గుండె లవియించిన దీతడు కాడా? అట ధృతరాష్ట్ర దూతకది 
యవసరము; ఇట పాండవదూత కిది యవసరము. ఏలయందురా? ఇప్పుడు సంజయ 
ప్రవృత్తిని ఇంచుక మన మెటిగిననే కాని దర్మ్శసూతి యుద్దిష్టార్థము తేటపదదు. 
సంజయుడు ధృతరాష్ర్రుని అంతరంగిక సేవకుడు. 
'రుధిరాభీలాన్నంబున కంటెను మేలగు భిక్షాన్నమైన మీ నడవడికిన్‌ అనియు 
“'మాకుం గుడుమిండిదె మీరు వ్రక్మంగొనుండనియు చదురడిచిన సంజయుడే, యిలుచేరిన 
వెనువెంటనే ధృతరాహ్లునితో ఏమన్నాడు? 
“దేవర పంపగా జని యుధిప్టిరునిం గని వచ్చినాడ నా 
భూనిభు డప్రమేయ గుణపూజ్యూడనియు, 


“సాధురేగె నేని 

న్విను తలపొలమునను గాని నిలువదుసుమ్మీ! యనియు 

“ధర్మసూతి మెత్తనిపులి, ఎల్లవారలు నధర్మము 

నీపయి బెట్టునంతకున్‌ వినడును గానడున్‌, పిదప 

నీకును నాకు గదల్పవచ్చునే?”” అనియు 

“బిడ్డలేని త్రిమ్మరియగు కొయ్యగాక 

కుదుట గూడవెట్టి కుడుచువార 

లిట్టి క్రొవ్విదంబులు సేయ జొచ్చు 

టిచ్చగించి చూతురయ్య!' యనియు 

“పుడమి జనంబులెల్ల నిను బువ్వగ దెట్టగ విన్చునున్కి నొ 

చ్చెడు మది యెప్పుడున్‌ చెవులు చీమలు కట్టెడు 
కౌరవేశ్వరాయనియు 

ప్రభువు చెవి నిల్లు గట్టుకొని అప్రియమైన హితము, జంకు కొంకులు లేక, 

తెగబడి చెప్పగలవాడు సంజయుందని ధర్మజుండెజుగును. అంతేకాదు, ధృతరా(్షుడు 

పుత్రవ్యామోహితుడగుటచే భీమాదుల వలని భీతి రేబవళ్ళు మలమల మజిగువాదనియు 
దర్శజుందెజుగును. అట్టి ధృతరాఘునకు సంజయుడు అజాతశత్రుని ఉగ్రరూపము, 
ఉదగ్రతాండవము సాక్షాతృ్భతము చేయుగాక! నయమున గాకున్న భయమున నైన 
ధృతరాష్ష్రుడు సంధికొడంబడునేమో అని ఆశించి 'గాంధీవజ్యారవము, శుంభద్దదా 
చంక్రమణము' యుధిష్టిరుడు ధృతరాహ్టునకు దలపింపజేసినాడు. అంతే! సంజయు 
నంపునప్పుడే ధృతరాష్ట్రుడు “'రుద్రునకునైన నోర్వరాని ధర్మపుత్రు కోపమునకు దలకవలె' 
అని చుట్లనున్నవారితో నన్నమాటయే కద! 

భారతమున అంతుపట్టనివి రెండే పాత్రలు. ఒకటి ధర్శజునిది ఇంకొకటి 
ధృతరాష్ర్రునిది. ఒకడు మెత్తని పులి. ఇంకొకడు చిక్కని దొంగ. తిక్కన రాజకీయ 
రంగములో పాత్రీకరణ వైళిష్ట్రమిట్టి. అంతమున అధర్మ మోడి, ధర్మము గెలిచి శాంతము 
పర్యవశించినది. 
అర్ధగౌరవము, వాక్య సంగ్రహము, యుక్తివైెభవము, ఈ పద్దెమున ముప్పిరిగొని 
శైలి బిగువు తేజినది. ఇంత వ్యాఖ్యానార్హమైన పద్దెమున అన్నియు ఒండు రెండక్క్మరముల 
అచ్చ తెలుగు పదములే కాని మచ్చునకైన ఒక చిబుసమాసము కానరాదు. వాక్యము 
లనేకములు, యుక్తి కమ్మచ్చున దీసిన ఒకే ఒక తీగవలె సాగినది. 
ధర్మజ సందేశ వాక్యములు ముగించునప్పుడు “అస్మాన్‌వేత్ధ పరాన్‌ వేత” 
అను మూలశ్లోక భావమున కదనముగ “పొమ్మెవ్వడ నీకు నేను బుద్దులు సెప్పన్‌” 
అన్న ముక్తాయింపు కేవల సందర్భమున కత్తుటే కాక ధర్మజ లౌకిక ప్రజ్ఞకెంత 
మెజుంగిచ్చినది? అంతేనా? - 
ఆపద గడవం బెట్టగ 
నోపీ శుభం బయినదాని నొడగూర్చను మా 
కీపుట్టువునకు పాండు 
క్షాపాలుడు నిన్నుజూపి చనియె మహాత్మా! 
అన్న పద్యము వ్యాస ప్రోక్తము కానిదే! కేవల కవిబ్రహ్మ సృష్టియే! శ్రీకృష్ణ 
భక్తిస్ఫోరకముగను, పాండుక్ష్యాపాల సమానస్థాన గౌరవ స్ఫోరకముగను, సమయోచిత 
రాజకీయ లౌకిక వాక్య ప్రారంభమకుటముగను, ఈ పద్దెమెంత ధర్మజ వినయ సంపత్తి 
కొన్ని మెటుగిచ్చినది? ఇట్టి పలుకుబడులు ఈ మహాభారతమున నెన్ని వేలున్నవో! 

మటొక్క పద్దమున పట్టి విడుతును. 
“తుది రాజ్యమ్ము సగమ్ముగొమ్మడవియందుం బేరు వంచించియుం 
బదుమూడేడులు నీవునుం దిరిగిరా బాలీక పోవచ్చునే 
యరి గాదే. దెగి బంటవై యటుము మాయల్‌ వన్ను నేర్పింక జె 
ల్లదుసూ నీకని యా సుయోధనుని యుల్లం బుచ్చిపోనాడుమీ” 
ఇదియును శ్రీకృష్ణుని రాయబారపు ఘట్టములోని పద్యము. సహదేవసందేశమునందు 
దుర్యోధను నుద్దేశించి యత డందీయగోరిన కొసమాటయిందున్నది. 
“అయిదూళ్ళను మాకిచ్చినను జాలునంటిని 
పొచ్చెము గా దింతవట్టు పూర్ణము సుమ్మీ!” 

అని ధర్మజు డొరవడి పెట్టెను. “తు.చ” తప్పక ఆ ఒరవడి దిద్దికొని భీమార్డున 
నకులులు అగ్రజప్రతిపాదనమును బలపజచిరి. సహదేవుడొక్కడే దానిని ఖండించి 
ప్రతిఘటించి, అర్ధభాగస్వామ్య ప్రతిపాదనము చేసిన జగజెట్టి. సహదేవ సందేశమనదగ్గ 
దీ పద్దెమొక్కటే! అంతకు మున్నునమూడు పద్దెములును భాగస్వాములగు 
అన్నదమ్ములయిదూళ్ళడుగు కొన్న దైన్యమునకై ఆవేదనము వెలిగ్రక్కినవి. సంధి 
ప్రయత్నమునే ఖండించి నాడు సహదేవుడు. “ఉచితమైనది కయ్యమే! కురుప్రవీరు సభ 
నిశ్చయమిట్టిది కాగ జెప్పుమీ!” అని కృష్ణునివైపు త్రిప్పిన సహదేవుని కనులకు దుర్యోధను 
డడ్డమైనట్టు తోచినది. సహదేవున కొడలు మండి ఇట్లనెను. 

“ఓరి సుయోధనా! నీవు ఇచ్చువాడవును, మేము పుచ్చుకొనువారమునా? 
మేమే నీకు సగముభాగ మిత్తుము. నీవు చేయి చాచి తీసికొనుము. మేము పదమూదేడు 
లరణ్యాజ్ఞాత వాసములు నెజపి తిరిగి రాగా, మా రాజ్యము మా కొప్పజిప్ప వద్దా? 
ఒప్ప జెప్ప నేరవో రణరంగమున వీరమరణ మొంద సంసిద్ధుండవు కమ్ము! 
ప్రాతమాయలిక సాగనీయము సుమా!” అని సుయోధనుని గుండియ వ్రీలబలుకు 
మని శ్రీకృష్ణుని ముందు సహదేవుడు నిప్పులు కురిసెను. 

భారతము నందెల్ల సహదేవ సందేశమునకు, అందును ఈ పద్యమునకు 
ఎంతో వైళిష్ట్రమున్నది. ప్రీలలో కుంతీ ద్రౌపదులు, పురుషులలో సహదేవుడు పాండవ 
పక్షమున సంధి వ్యతిరిక్తులు. దుర్యోధన హృదయపుట భేదన దక్షములగు అచ్చ 

తెలుగు చుజుకు మొనలు ఈ పద్దెమున మథింత పదనుతేజి సహదేవ పాత్రత్వమును 
కెంతో సరిపడినది. 

ఈ పద్యము శ్రవ్యమనిపింపదు. దృశ్యమై కనిపించును. కనిపింపని దుర్యోధనుని 
తన యెదుట నిలుపుకొని సహదేవుడు పలుకరించెనుపో! దుర్యోధనుని మన యెదుటకు 
లాగి సహదేవుడు నిగ్గదీసినిలిపి, మర్శభేదక వాక్యములను పిడికిలించి పొడిచి పలికినట్లు 
మనకును దృశ్యమాన మగుచున్నది. 

“తుది అని దుర్యోధనునితో తొలిగా పలుకరించి నిలువరించినాడు గదా 
సహదేవుడు! ఇదేమి వింత? ఇంతకుముందు అతనితో తానేమియు అనలేదే! -అవును. 
ఇక మాటలతో తనకుంబనిలేదు. ఇదియే 'తుదిమాట' అనుటకు 'తుది' అని ముక్తాయించి 
పద్యము ప్రారంభించుట సంభాషణోచిత వైఖరికి మకుటాయమాన విధానము. నాటక 
రచనములలో గూడ ఇది అపూర్వ శిల్పమర్యాద! తిక్కన రచనలు (శ్రవ్యములకు 
భరతవాక్యము, దృశ్యములకు నాందీగానము. 

ఇంకొక ముఖ్యాంశమేమన, సహదేవుడు పిడుగులు గుటిసిన వాక్కంతయు, 
అమూలము, అమూల్యము. 

“రక్కెన మాటలాడెదరు రాజును దమ్ములు వానిలోన నీ 
వొక్కటియైన గాదనక యూకొనుచుండుట యంతకంటె మేలు....” 
“తలపంగూడునె యింతలేసి దొర లీ దైన్యంబు చుట్టంబులుం 
జెలులుం దిట్టరె లాతి రాజులకు మెచ్చే యివ్విధం బిట్టిదింగలదే...” 
“వీరలు ధర్మమార్గము సవిస్తరతం దగ నాడిరేనియన్‌ 
వారలు దాని కియ్యకొనినన్‌ వినుమచ్యుత యట్టి నంధి సెంపారగ 
నేర్చునే...” 
“తుదిరాజ్యమ్ము సగమ్ము గొమ్ము.” 

ఈ పద్యములు కవిబ్రహ్మ కవితాసృష్టిలోనివే! ఇక్కమాటలో జెప్పవలెనన్న 
తత్తత్సాత్రోచిత నాటకీయ చేష్టా కాకుస్వర విలసనములు మహాభారత పర్వము 
అందెందొత్తి చూచినను ఎత్తిచూపినను మేల్తరమైనదెల్ల తిక్కనగారిదే! అందందెల్ల జాను 
తెనుగు పలుకు కుప్పలే! తెలుగు జాతి యింటిబాన మొదలు సాంఫిక 
రాజకీయాధిభౌతికాధ్యాత్మిక పారిభాషికాంధ్ర పదకోశములు అలవోకగా కవిబ్రహ్మ 

విప్రషములే! ఆయీ రిక్క్మగమి నెమ్మయని యేజుకో గలము? పుల్లవడు, చెవులు 
చీములు కట్టుట, మెత్తనిపులి, ఉవ్వెత్తు, కోటరము, చిడిముడిపాటు, ఒత్తొరువు పుట్టదుగా 
వెడ వెడ యలుక పొదడములు - వాయోడు- ఏలినమాటలు - ముక్కున నావి - 
చావడము - అడియరితనము - పొనుపడు - ఇవి సామాన్యములు. 
పాత్రీకరణ- నాటకీయత 

సీత్ర: నిర్వచనోత్తరరామాయణ సీతా పరిత్యాగ సన్నివేశమిది: మనము సామాజికులము. 
ఆభిజాత్య గుణశీలస్థితి సముచితములగు భూమికాంగ రేఖా ముఖావయవలేపనాదులతో 
గంగాతీర తపోవనోపాంతరంగస్థలమున సూత్రధారి తిక్కన కన్పింపజేసిన మూర్తినిం 
జూతము-- 

“ఒక నారీతిలకమ్ము కాననములో నుద్దామశోకార్తయై 

నికలాలోకన మతశ్రుధారలును ప్పధ్వీరేణు లిస్తాంగమున్‌ 

ప్రకటాక్రందనమున్‌ వికీర్లకబరీభారమ్ము వక్రాబ్ద శో 

షక నిశ్వాస గమోష్మమున్‌ గల యవస్థం బొందగా నయ్యెడన్‌” 
ఈమె సీత. పిడుగు వేసిన యజ్రైన శ్రీరామాజ్ఞ విని మూర్చవోయి ఒక కొంతవడికి 
దెప్పరిలిన సీత యీమె. అంతకు మునుపు, ఆజ్ఞ వినగానే జరిగిన పని గనునింతము. 

తాలిమి కొలందుల బోవని 

వాలాయపు దిగులు గుండె (వ్రయ్య(గదిరినం, 

గీిలెడసిన జంత్రము[క్రియ 

నేలపయిం బడియె మేదినీతనయ వెసన్‌ 


పడి మూర్చిల్లి, మగుడ నొక 

వడికిం దెలివొంది, భాప్పవారి గమగవం 
గడలు కొనుచుండ, వాతెజ 

దడుపుచు, వెలవెల్ల నగుచు, దుల్లడపడుచున్‌ 


పలుకుడికి పెద్ద ప్రాద్దా 
కులదృష్టి మజణంది జూచు, కొండొక నవ్వుం, 

దలయూచు, ముక్కు పై నం 

గుళమిడు, వెజుగందు, వగలకుం గొలువిచ్చున్‌. 

ఇంతవరకు నటీనటనా కౌశల్యమునకు లొంగునుగాక! సాధ్యమగును గాక! 

సందియము వడ, విచారంబునకు జొర 

మాజు పలుక, నొండుమాడ్కిసేయ 

వెరవుగాక పిడుగు దవ్రేసిన యట్లైన 

మాట కియ్యకొనుచు బోటి పలుకు. 
అయీ అవాంతర మనశ్చాంచల్యమాన భావసంఘర్షణము సటీ వ్యాహారముఖము 
లగుటకు వీలగునా? లేనిచో, మనమా భావము లీ కనుగవవతో కందుమా? మన 
అంతర్వాణిని మేల్మొల్పి విందుమా? తిక్కన్న యింతకుమున్ను సవదరించిన బహిళ్చిత్ర 
రంగ ప్రదర్శనము వంటిదే యీ మనోభావ నివేదనమును! ఏమి చిత్రమిది? అక్షరమైన 
నాటక రంగమును మన మనోరంగమునం దీర్చి తత్‌పాత్రావస్థా చిత్రణముతో 
దోదూయమాన భావానుగుణ చేష్టాదృశ్య చిత్రణము ననుసంధించి, విలీన భావ 
మొక్కటే సార్వజనీన భావము చేసి మనలను కరుణరస తరంగిత గంగలో ద్రోసి 
వదలినాడు తిక్కనామాత్యుడు. అటు సీతాదేవి నడవిని ద్రోసి పోవు లక్ష్మణుని జూతము. 

చని, యరదమెక్కి యల్ల 

ల్లన పోవుచు, నిలిచి నిలిచి లక్ష్మణు డయ్యం 

గన. బొరి( బొరి మరలి కనుం 

గొనుచుండగ6౦ గోమలియును గొందలపడుచున్‌ 

ఎట్టు లాందోళిత మానసిక భావ పరంపరలలో నూగాడు చున్నదో కందము! 

ఆ రంగము విజన ప్రదేశము! వినుట కెవరున్నారు? అది అరణ్యరోదనము! “క్రూర 
మృగ సంకుల భీకరాటవిలో కోయని పిల్వ ఓ యని పలుకువారు లేరే?” అని ఘోషిల్లైనా 
సీత్రామహాసాధ్వి? లేదు. - “ఇతః పూర్వము నా వనవాస గమనము శ్రీరామచంద్ర 
సహధర్మ నిర్వహణ గౌరవము నందినది. భర్త చెంతలేని యిల్లాలికి గౌరవ మెక్కడిది?” 
- “ఇప్పుడొంటరి దానవై యేల వచ్చితి వమ్మా” అని అడిగిన వారి కేసమాధానము 
చెప్పగలను? భర్త ఒల్లని నాదురవస్థ ఎవరితో జెప్పుకొని దుఃఖోపశమనము గావించు 

కొందును! భర్త ఒల్లని కారణ మడిగిన వారికి తప్పెవరిదని చెప్పుదును? - ఇత్యాది 
మానవతీ సహజ మనోభావములు తీగసాగినట్లు పొటమరించివేకాని, ముందుగతి 
యేమన్న భావమొక్కటియైన తోచినదా ఆ మహాసాధ్వికి? కథన మాత్రమున వక్ష్యార్థ 
మందించి ముందునకు సాగు లక్షణము తిక్కనగారి కసంతృప్తికరము. గంటము 
కదపి నప్పుడెల్ల తనకు సాక్షాతృతములగు పాత్రల రూపరేఖలు, అవస్దా భేదములు, 
భావపరంపరలు, సాత్తికానుభూతులు స్వానుభవసిద్దములు చేసికొని అవియెల్ల 
పఠితృహృదయమున పునస్సాక్షాత్యతములు చేయుట తిక్కన ఆదర్శము! 
అంతేకాదు, నిష్మళంక యగు సీత లోకాపవాదకళంకిత యైనప్పుడు కూడ 
అ(గ్రహావేశము ఆమెలో తలసూపనీయలేదే! నిందామూలముగాని, నిందాఫలముగాని 
గర్జించి సత్యధర్మ విచికిత్స సాగింపలేదే ఆమె! 
“అగుగాక! యట్లు చేసెద, 
జగతీపతి పనుపు సేసి చనునీవును” 
అన్నది. ఏమి గాంభీర్యము! 
“జనపతికి నింక నేనే 
మని చెప్పిన నేమి యగును? నదికడచనె” 
అన్నది. “నిన్నటి వజకే నే జెప్పుట, తాను వినుటం ఇక నాకర్షత యేది?” అని 
వాచ్యార్థము. 
“నాకు నెలుగజెప్పి పొమ్మనుటకుం వగనీ" 
అన్నది. ముఖాముటిని నా శిక్ష నేను వినుటకైన నోచుకోలేదా? విని కొంత మనసు 
సమాధానపఅచుకొని వెడలెడి దాననె! 
“కానిమ్ము నాకు జెప్పిన 
కానియ కా, దధిపు పనుపు కడతేర్చగనే 
బూనిన పని యిది” 
అన్నది. చెప్పినను చెప్పకున్నను, తన నిందమాపు బాధ్యత నాది కాదా! నేనే పూనుకొని 
వత్తునే! 


22 కవి (బ్రవ్హా 
“అతని సంపొనర్భుటయ కాదె ధర్మమ్ము నాతి కరయ” 
అన్నది. భర్త ఆనతి భార్య తలదాల్బవలదా? భార్యాధర్మ నిర్వహణార్థమై అవశ్యము 
వచ్చిడి దానను గదా! 
తిక్కన గారి చేతి సీత అనసూయాదులను మరపించిన మహాసాధ్వి, శ్రీరాముని 
ధర్మమూర్తి నతకరించి అయోనిజాత ఆదర్శధర్మస్వరూపిణియైనది. ఆపదలే 
సత్యధర్మములకు పరీక్షాస్థానములు. కావ్యపాత్రీకరణము కవి పాత్ర నాశ్రయించును. 
“సృష్టినిలుకడ కర్భ సంస్కృతిని గలుగు.” 
ఆంధ్రమహాభారతమున ద్రౌపదిని దిలకింతము. 
అదంతయుంద్రేతాయుగ రంగము. ఇటు తిరిగి ద్వాపారాంత రంగమునకుం 
జూపు మలపుదము. అది ఉవష్లావ్యము. ద్రౌపదీ సహిత పంచపాండవుల మధ్య 
శ్రీకృష్ణుడు పరివేష్టితుడు. ధర్మనందనుడు కుటిసిన వడగళ్ళు భీమార్జున నకుల లేరుకొని 
తేలుకొనగా, సహదేవుడు పిడుగులు రాల్చి రంగముడికించినాడు. ఇక ద్రౌపది 
అందుకొన్నది. 
అంతలు సేసి పోనడచి యక్కట సంజయుచేత. జెప్పి పు 
త్తెంతురె యిట్టి యూజట)? మదిం బయ మందె యుధిస్టిరుండు; దా 
నంతన యూళు లేవురకు నైదు సుయోదను డిచ్చునొక్కొ; ఈ 
కంత కృపావిహీనమతి నాతడు నేచునె అన్నదమ్ముల్‌ ? 
పాప మీరాజు “రారాజు తమ్ముడు గదా” అని కనికరించి తన మునుబడ్డ 
బన్నములు మఅచిపోడా మటి? బాగుగ నున్నదిలే! ఈ తీఖున మన ఐదూళ్ళ యాచనకు 
వారే దయయూచి యొప్పుకొన్నచో '“పాండువులెంత తెలివి తక్కువ వారు! ఎంత 
అసమర్థులు! సిగ్గులేదా? ఛీభి అని లోకము వాకొనదా? మన పెంపు మనము 
గంగలో ద్రొక్కి ఇంత న్యూనతకుం బాల్బడ నేల? పా జూచినచో, సంధి, వారికే 
మేలు. బలాబలములే తూచుకొన్నచో మనము వారిని గెలువజాలమా? యుద్ధము 
చేయనే తలచినచో, మన మది విరమించుట యేల? కీడు చేసినను కనికరింపబడందగిన 


'బ్రాహ్మణులా వారు? 

సంకోచ మనునది సుయోధనుని బుద్ధికి పుట్టనే పుట్టదు. నీ హితము 
ననుసరించునా? వాని బుద్ధి మరలునా? మీదు మిక్కిలి ఉన్న దురభిమానము మటథింత 
పెరిగి బిరుసెక్కును సుమా? మనమే మొగ్గవలసినది యుద్ధమునకు! అది విరమించి 
చేతులు ముడిచికొని మనము మూల కూర్చుండగా, వారే అందులకు ముందడుగు 
వేసిన చొప్పులు విన వచ్చినవి. “ఇప్పుడైనను, పోటున కిచ్చగింతుమా? లేక మరల 
అదవుల దలదాచుకొందమా?” అన్నదే యిప్పటి సమస్య. 'ేనిటు లంటిని గదా!) అని 
నొచ్చుకోను వలదు. అనుసరింపను వలదు. నా మాటలే మీకు శాసనములు 
కానక్కజలేదు. 

కృష్ణా! నీవును ఈ రాజుగారును, దమ్ములును సముచిత కార్యమార్గమును, 
మీ మంచితనమును మొక్కవోకుండ, నేరుపు తీరుపులకొలది, మీకు బోలిన తెజగున 
నిర్ణయించుకొని, గురువర్గముతో సంధిపొసగించుకొనుడు. నా మాటలకు విలువ 
యే మున్నది? 

నా పలుకులు పొల్లగునో ఫలించునో, యెజుకలేని మాజట నోరి దాననై 
ఉండబట్టలేక, మాటలు చిక్కంబట్టలేక, కాజులు (ప్రేలితిని, కార్యాకార్యము లెబుగని 
మూఢధురాలను నేను! అల్మగొన్న అవివేకికి వివేక ముండునా? - అని ద్రౌపది 
ప్రారంభించినది - వక్తవ్యాంశము. 

సహదేవుడు కుథఠిసినవి పిడుగులు, ద్రౌపది చేబట్టినది బడబాగ్ని. 
“వంకమాటలేనేర” నని నిశ్చంకముగ పుడమి విడులం బిడుగులు రాల్చినాదతడు. 
ఇది ద్రౌపది సముద్రపు టొడింగట్టిన కార్చిచ్చు. దిగంత జ్వాలాజ్వలితమగు ఈ 
కార్చచ్చేముఖమున బయనించునో చూతము. 

ఇంతవణకు ద్రౌపది యాడిన మాటలు కర్తవ్య నిర్ణయ విషయకములు 
'సంధియా, సంగరమా” అని, అంతవఅకు ధర్మజుండితికర్తవ్యతా వక్తవ్యావకాశము 
ఆంతరంగిక పాండదవసమావేశమున కీయలేదన్నమాట! 

“సంజయుడు దన్ను వీడ్కొని సనిన ధర్మ 
నుతుడు మటువాడి తమ్ముల సుతుల నిష్ట 


భృత్యవరులను దొరలను బిలువబనిచి 
యెల్లవారును వినుచుండ నిట్టలనియె” 


బడ కవి (బ్రవ్మా 

“మనము జనార్దను పాలికి( 

జని కౌరవ సభకు నతని జనుమని ప్రార్ధిం 

చిని మేలు - బంధుహిత గురు 

జనములతో రణముగాక సంప్రీతియగున్‌” 

అని పలికి వారలందజు బలసి చనుదేర మాధవు మందిరంబున కరిగి 

యతని చేత సతృతుం డయి సమస్తపరిజనంబులుం బరివేష్టింప, నొక పార్వంబునం 
బాంచాలియు సముచిత పరివార పరివృతయై యుండ, నతండును దారును సుఖాసీనులై 
యుండి యతనితో నిట్లనియె! 

“సమయ మిది మిత్రకార్యంబు చక్కజేయ 

నీ కతంబున నే మవినీతుడైన 

యా సుయోధనుతోడి పోరాట దక్కి 

యనుభవింతుము మా యంశమగు ధరిత్రొ 

దీనిని బట్టి కర్తవ్యనిర్ణయ బాధ్యత ధర్మనందనుడే వహించెనని కనిపించుచున్నది. 

సోదరప్రీతికై సమస్తజనము, పరిజనము వినుచుండం దమతమ సంధి సందేశములు 
శ్రీకృష్ణునకు వినుచుటే ధర్మజుని రాజకీయ విధానము. “ధర్మనందనుడు ఈ ప్రకారము 
సాహసించుట ధర్మమా? మున్నెవరిని నడుగక శకునితో జూదమాడ గడగి తద్దుష్పలిత 
మందజకు6 బంచి పెట్టినట్టే గద యిదియును?” అనియా ద్రౌపదీ సహదేవుల 
తాత్పర్యము? యథాతథముగ నీ భావమే కాకపోవచ్చు. సహదేవుడు ధర్మజున కవిధేయుడు 
కాడు. విప్లవకారుడును కాడు. అట్లే ద్రాపదియు పతిభక్తి విరహిత కాదు; గయ్యాళియు 
కాదు. మీదుమిక్షిలి అతిపతిభక్తి పరవశ కావుటనే, పతిహిత నివేదనమున 'హితం 
మనోహారిచ దుర్లభం వచ? అని కాజులు ్రేలితినని యొప్పుకొన్నది. నిన్నను మొన్నను 
ధర్మనందనుడు కంకుడై విరటుని గొలిచినప్పుడీ ద్రౌపది ఏమని ఘోషించినది? 

“అట్టి మహాత్ము. డొక్కనికి నాశ్రితుడై వెడగూడు జీరయున్‌ 

బెట్టగనిల్ళి, వాని మదిప్రీతికి నీడగువృత్తి బేరునుం 

బుట్టును మాలి యిప్తుడిటు బ్రంగుడుపాటున( బొందజూచి నా 

కెట్టు మనంబు పట్టు ధృతి యెమ్మెయి దూలక నిల్చుంజెపుమూ?” 

అప్పుడివి విన్న భీముండే నీళ్ళకుం బల్బనై కరగికరగి మలమల మఠగెనే! 
యాజ్ఞసేని పతిభక్తి మానవము కాదు, దైవీ సంబంధి. మథి, అట్టి ద్రౌపది యిట్టలాడుటం 
బట్టి ధర్మజుదే తప్పిదు డన్నమాట? అదియును గాదు. 
శ్రీకృష్ణుని రాయబారపు నియుక్తిలాంఛన ప్రాయముగ నేడు ధర్మజ్రోక్తమెనదే కాని - 
అది విన్న సంజయునితో శ్రీకృష్ణుడు- 
ఏ నీ పనికై వచ్చెద, 
దానొప్ప దలంచె నొండె తప్పం దలచెన్‌, 
దానన నెగడెద మే, మా 
మూనవ నాధునకుందెలుపు మా మతమెల్లన్‌ 
అని, స్వయముగా బూనుకొన్నదే! 
ఏల? దుర్యోధనాదు లనార్యసంబంధముచే కృష్ణ తత్తమునకు వ్యతిరిక్తులు. 
కాపాలిక మతముఖ్యుదైన జరాసంధుని ధర్మజరాజసూయమునకు బూర్వమును, 
తదనుయాయియు, తత్పన్నిహిత సంబంధియు నగు శిశుపాలుని రాజసూయ 
ప్రారంభమునకు, రూపుమాయజేయుట ఆర్యధర్మ సామ్రాజన్యస్థాపనకే! ఆ రాజసూయము 
కారణముగా నీసుగన్నవారు దుర్యోధనాదులు. వీరిని గడతేర్చుటకు తనకు ప్రత్యేక 
కారణము దొరకలేదు. ధర్మజ సామ్రాజ్య స్థాపనలో ధర్మస్థాపన ఇమిడియున్నది. 
సామములేని దండనీతి అక్రమము. అందులకే దుర్యోధన జ్ఞాతివైరమున సందు చేసికోం 
దలచి శ్రీకృష్ణుడు ఈ రాయబారము కోరి చేపట్టినాడు. 'ఏ నీపనికై వత్తునని సంజయునిలో 
అన్నదందులకే! 
ఇట్టియెోడ రాయబారపు ధర్మజ ప్రతిపాదనము శ్రీకృష్ణుని నిర్ణయమును 
గౌరవించుటకే! కాని 'నీవు స్వయముగ బూనుకొన్నదే యిది! కృష్ణా అనుటకు అలౌకికుడు, 
అనాగరికుడు, అహంకారి కాడు ధర్మజుడు. మటిధర్మజుడు నిర్దోషియైనప్పుడు ద్రౌపది 
పలుకులలో నీ ములుకు లేల గ్రుచ్చుకొనుచున్నవి? జెను, సందర్భమట్టిదే! 
విషప్రయోగము, ఆశీవిష ప్రయోగము, జలప్రమాద ప్రచోదనము, లాక్షాగ్భహ 
దహనము, మాయాద్యూత నిర్వహణము, సభాముఖపట్టమనిషీ పరాభవము. 
ఘోషయాత్రా సన్నాహము - ఇన్ని దుష్ఫతులకు తమ్ము క్షమాభిక్ష యడదిగి, కటాక్ష 

మార్టించి, గ్రహించిన రాజ్యము సమయపూర్య్యనంతరము క్రక్క్మవలసినవాడు 
దుర్యోధునుడు. వారు చేసిన దౌష్ట్రములు క్షమార్దములు కానప్పుడు మేముచేసిన 
శపథములు సార్ధకములు చేసికొనుటకు యుద్ధబంధకంకణులమై ఉజకవలసినది 
మేము! ఇట్టి బాధ్యతలు తలక్రిందులయి విహిత రాజ్యభాగమే అయాచితముగ వదలుకొని 
అయిదూళ్ళిచ్చిన 6 జాలునని వారిని యాచించుటకు మనమే పోవలెనా? ఈ మాటయే 
సారాంశముగ ద్రౌపదీ సహదేవులన్నారు. ఇందు తప్పేది? ఎవరిది? అదే చిదంబర 
రహస్యము. అట సీతా మహాసాధ్వి భర్భపరిత్యక్తయై నోరు మెదపకుండుటకు పతిభక్తియే 
మూలము. ఇట రక్తబుణ (గ్రస్తులతోడి సంధికై భర్త లొడంబడుచున్నప్పుడు యజ్ఞసేని 
మండిపడుటకు పతిభక్తియే మూలము. ఇదే కవిబ్రహ్మ పాత్రీకరణములోని ధర్మ 
రహస్యము. రావణాసుర సంగ్రహీత యైన సీత హనుమద్దూత నేమడిగినది? 
శత్రుసంహారము. ఇట ద్రాపదియు అంతే! 

అంతేకాదు, సీత పృథ్వీపుత్రి యాజ్ఞసేని అగ్ని దేవప్రసాదము. ఇరువురుకు 
ఆదర్శ్భధర్మములు సమానము. ప్రకృతులు వేణు. ఇదియే కవిబ్రహ్మ రచనాశిల్చ్బము. 
కవిబ్రహ్మ యీ తత్వభేద చిత్రణమునకై ద్రౌపదీ చిత్రమును ఎట్టి విచిత్రరేఖలతో 
సమావేశరంగమున సాక్షాత్భతము చేసెనో చూతము. వక్తవ్యకర్తవ్యాంశము, అనగా 
“సంధియా, సమరమా” అన్న మూలప్రాతిపదిక తడవి వదలి ద్రౌపది గద్దద కంఠియై 
తన వ్యక్తిగత స్థితిగతులు, తానుమున్ను పడిన భంగపాట్లు, సంతాపము, శ్రీకృష్ణునకు 
మొజ పెట్టుకొన్నది. 

“ఎట్లును సంధి కృతనిశ్చయము గాన ఇదిగో వినుము. వరమున బుట్టితిని, 
భరత వంశము జొచ్చితిని. అందున బాండు భూవరునకు గోడలననిసించుకొంటిని. 
లోకపూజ్యులకు భార్యనైతిని. నీతివిక్రమస్థిరులకు పుత్రుల బడసితిని. తాదృశులగు 
సోదరుల కక్కనైతిని. ఇదంతయు నొక్కయెత్తు కృష్ణా, సుభద్రకంటె గడునెయ్యమేకాదు, 
గౌరవస్థానమును నీ వల్ల బొందు యోగము గంటిని. ఇట్టి నన్ను అనామకుండొకడు 
- వాని పేరుచ్చరింపను- జగజ్జేగేయమాన రాజసూయావభృతస్నాన పరిపూత 
వేణీభరమున వ్రేళ్ళనిరికించికొని సభ కీడ్చితెచ్చెను. ఇది అతిసామాన్య కులాంగనకైన 
ఓర్వదగిన పరాభవ మందువా కృష్ణా! అట్టి ఆ సభకు భర్తలతాకైన నోర్వరాని యేకవస్త్రను, 
పతులైదుగురుండి వారెల్లరు నా యాసలే వదలుకొని కొయ్యవాటి రేభామాత్ర చిత్రములై 


పాశ్రీకరణ - నాటకీయత లగా 


మిన్నకుందగా, 'అన్యధా శరణం నాస్తి యని నిన్నేకదా నా మనస్సు కొలువ వచ్చినది 
కృష్ణా తెలియమి వలన భరతవంశపు గోడలిని వారు దాసిగ మార్చినారు గాక! 
ధృతరాష్ట్ర భూపతియింట దాసులై నాపతులు చన నున్నచో వారి వెంట నంటి పోదగిన 
నేను ఆ మామగారికిం గోటరము చేయబోవలెనో? లేక దాసినై యిలుతుడువ వలెనో 
నీవే నిశ్చయింపుము కృష్ణా” అని ద్రౌపది మాటాడుచుండగనే కంఠము రుద్ధమైనది. 
ఇక మాట పెకలలేదు. మాట స్థానమును చేష్ట ఆక్రమించినది. కుడిచేత గ్రొమ్ముడి 
కొసపట్టి లాగినది. ఆ చేత పొడవున సాగి మిగిలిన వెండ్రుకల కొసలు వ్రేలాడుచున్నవి, 
అప్పుడు తనతల నల్ల త్రాచుపాముపడగ. వ్రేలాడి కదలాడు వెండ్రుకల కొస లసితచ్చవి 
బొల్బు భుజంగ పుచ్చరేఖలు. తోక త్రొక్కిన త్రాచు యాజ్ఞసేని, చుట్టచుట్టుకొని 
పడియున్న పాము కసిగొన్నది. ఇప్పుడు బుసకొట్టుచున్నది. 

బ్రోపది బంధురమ్మయిన క్రొమ్ముడి క్రమ్మన విద్చి, వెండ్రుకల్‌ 

తా వలచేత బూని, యసితచ్చవి బొల్చ్బు మహాభుజంగమో 

నా విలసిల్లి వ్రేలగ, మనంబున బొంగు విషాదరోషముల్‌ 

గావగలేక భాప్పములు క్రమ్మగ దిగ్గనలేచి యార్తయె! 
గోవిందు ముందట నా కేశపాశము పెట్టినది. 

ఇవి దుస్ససేన వ్రేళ్ళం 

దవిలి సగము ద్రైవ్విపోయి, తక్కిన యివి, కొ 

రవుల కడ(దీటు మాటల 

యవసరమున6 దలపవలయు నచ్చుత వీనిన్‌! 

“దుస్ససేనుడు మున్ను చేతంబట్టి గుంజినపుడు, సగము పొడవులు తెగి, 
వాని గుప్పిలిలో నిరికినవి తక్కిన సగముపొడవు వెండ్రుకలే ఇవి!” అని కృష్ణుని 
యెదుట పెట్టినది - యాజ్ఞసేని. కసిగొన్న త్రాచు ఎంతపొడవు తోక తెగిన అంత 
బుస్సకొట్టుచు ముందున కుటికి, త్రొక్కినవానిపై బడును. 

“ఈ వెండ్రుకలు వట్టి యీడ్చిన యా చేయి 
తొలతగా. బోరిలో దుస్పసేను 

తను వింతలింతలు తునియలై చెదరి రూ 
పజణీయున్న గని యుడుకాణుగాక! 

యలుపాల బొనువడు నట్టి 'చిచ్చే యిది? 

సెనుగద పట్టిన భీమసేను 
బాహుబలంబును బాటించి గాండీవ 

మను నొక విల్లెప్తుడును వహించు 


కజ్టి విక్రమంబు గాల్బనే యిట్లు బ 

న్నములు వడిన ధర్మనందనుండు 

నేను రాజరాజు పీనుంగు గన్నార( 

గానంబడయ మైతి మేని. గృష్ల” 
“ఈ తెగిన వెండ్రుక కొసలు లక్షీ ఆ చేయి లక్ష వెండ్రుకలను క్రొమ్ముడి నుండి 
విడివజచి త్రెంపినది కాన, “చక్రవడ్డీ లెక్కగట్టి ఆ తనువెల్ల లక్షచిద్రుపలు (ఇంత 
లింతలు) కాగ తటిగి విసరగా నేనని చూడవలె! అంతవజకీ యొడి గట్టిన చిచ్చాణదు. 
భీమునకు పెనుగద భుజాలంకారము. వివ్వచ్చునకు విల్లు ఒడలి కలంకారము. ధర్మజుడు, 
నేను రాజరాజు పీనుగును జూడగలుగ జేసినప్పుదే ఆ సాధనముల సార్థక్యము. 
లేకున్న భీమబాహుబలము. కట్టి విక్రమము కాల్చనా?” అని ద్రౌపది అడిగినది. ఆ 
సాధనముల, ఆ బలపరాక్రముల నతిక్రమించినవి యాజ్ఞసేని పలుకుచిచ్చులు! 

నెట్టన యట్టి యల్క మది నిల్సితి రక్కెస తాల్మి జిచ్చొడిం 

గట్టిన యట్లు పెద్దయును గాలము, దీనికి నాజు టెన్నడుం 

బుట్టదు, దుష్టవిగ్రహము పూని జగమ్ములు గాచునట్టి తో 

బుట్టువు నీవు, దేజమున గల్గిన భర్తలు గల్ల నచ్యుతా! 

అనుచు నెలుంగు రాలుపడ నేద్చినది యాజ్ఞసేని. ఆమె నూరార్చి కూర్చుండ 

జేసి స్వయముగా కన్నీరు తుడిచి వెన్నెజివేని ముడిచి శ్రీమన్నారాయణుడు పలికిన 
దేమని? “నేనున్నాను. ధర్మజుని పంపున వృకోదరార్జ్డునుల తోడున శత్రు సంక్షయము 
నేను చేసెదను. పిచ్చితల్లీ! ఈ సంధి ఫలవంతమై కౌరవులుర్వియిత్తురా? 'ఈయకున్న 
సంధి సున్న యనియేగద ధర్మ్శజుడాడినది, నే నాడబోవునది! 

లలనా యడుగుమునీయే 

డ్పుల కొలదియె కురునీతపాల పుత్రకళత్రం 

బుల యేడు ! లింక వానిం 

గలకల నవ్వుచు వినంగ గాలంబయ్యె ౯ 
మొదల విధి నియతియు అట్టిద! 

పూని పలికద వినుము రిపుక్షయంబు 

జేసి యుజ్జ్వల పుణ్య లక్ష్మీసమేతు 

లైన పాండు కుమారుల యధిక విభవ 

మీవు సూచెదు తడవులే దిది నిజమ్ము! 
అని శ్రీకృష్ణడభయహస్తమిచ్చెను. ద్రౌవది యూరడిల్లెను. ఇంకేమి కావలె! ఎవరికేది 
కావలె అది వచ్చినది. రోగి, వైద్యుడు, పాలే కోరిరి. ధర్మజాదులకు పాలు రాలేదు; 
ద్రౌపదీ కృష్ణుల శాపాలు ఫలించి సమరమే సన్నిహితమైంది. ధర్మజుడు, దాను, 
రాజరాజుపీనుంగు గన్నార జూడగలిగినారు. 'అవశ్యమనుభోక్తవ్యం కృతం కర్మ శు 
భాశుభమ్‌'” 

అక్షరరూప పాండవ సందేశములకు సహదేవవాక్కు తలకట్టు! ద్రౌపది వా 
క్ముచ్చెస్వరము. శక్తి స్వరూపిణి యాజ్ఞసేని. కవిబ్రహ్మ ద్రౌపదీ పాత్రీకరణ సాక్షాతృత 
రాజకార్య వ్యవహార వివేక వ్యాహారోప సంహార ప్రకారము, కృష్ణావతార దుష్టసంహార 
శిష్టరక్షణ మూలకందమని నిరూపించినది. కించిత్మాలోదంచ ద్రౌపదీ పాత్రచిత్రణ 
మింత ప్రభావంతమై దృశ్యరూప (శ్రవ్యమో శ్రవ్యరూప దృశ్యమో కనివట్టరాక పఠితృ 
హృదయక్షేత్ర రంగమును గావ్యరనతరంగితము చేసి యూగించి యుక్షిరి బిక్కిరి 
చేసినదిగదా! ఆంధ్ర మహాభారత కురుక్షేత్ర సంగ్రామ రంగమునకు శ్రీకారము చుట్టిన 
దీ ద్రౌపది వాక్కు 
ఆంధ్రమహాభారత రచనమున గవిబ్రహ్మ రూవించిన పాత్రోచిత 

సందర్భానుగుణ మనోభావ ప్రసారములగు పలుకులు, పలుకులలో ములుకులు, 
ములుకుల పదను, పదనుల వెలుగు జిలుగులు - వీని కనుగుణముగ ప్రత్యక్షములగు 
పాత్రల గాత్రచలనములు, ముఖరేఖలు, హస్తవిన్యాసములు, కంఠస్వరములు, 
ఉచ్చాస నిశ్వాసములు, నవ్వపువ్వుల నామరూపములు, కోపతాపముల చూపుకోపులు, 
సాంద్రఘర్శ సలిలమ్ములు, దంతపీడన రటనములు, వికటథభ్రుకుటీ చటుల ప్రవర్తనములు 


30 కవి (బ్రవ్మా 
- ఇన్నియని యడుగడుగున లెకృబెట్టనగునా? కవిబ్రహ్మ సృష్టిసంచారములోని అడుగడుగు 
ఒక సముద్రగర్భము: ఒక నందనవనము! ఒక అమృతకుంభము! ఒక వసంతము. 

కవిబ్రహ్మ ద్రౌపదీ పాత్రీకరణకు సంస్కృతభారత మూలముండియు లేనిదే 
యనవలె; ఈ పలుకుబడి యొడుపులు, కాకువులు, ఈ సంవేదవేగము, యుక్తి 
ప్రాగల్బ్యము, ఈ చేష్టాదికములు, దృశ్య వైళిష్టములు మూలమున గానరావు. కేవలము 
తిక్కనగారి నాటకీయ విధాన మూలములే ద్రౌపదీ సహదేవుల పాత్రీకరణములు. 
ఏబది శ్లోకముల మూలము, ఇరువది యైదు పద్దెములనిగ్గుగా తేలి ద్రౌపదీ పాత్ర 
రూపొందినది. అనల్ప కల్పనా శిల్ప చాతురీధురీణునకు వస్తువు నిమిత్తమాత్రము, 
భావనయే మూల సూత్రము. 

మూలమున మూడు వందల శ్లోకములు విస్తరించిన పాండవుల సందేశ 
వాక్యము లొక్కవంద పద్దెములలో గుప్పిలింప బడుటయే గాక అనన్య లౌకిక రాజకీయ 
వ్యావహారవిహారము చేసి యయ్యెపాత్రలకు విశిష్ట రూపములిచ్చి మన కనులముందు 
నిలబెట్టినవి. ఈ ప్రకారము పదునేను పర్వములును తొలి మూడు పర్వములతో 
సంవదింపంజేయుటటుండ, ఆద్యంత కథానుగత సూత్రీకరణమునకుగాని, విశిష్ట 
ప్రకృతిమూల పాత్రీకరణమునకుగాని, పాత్రోచిత వ్యవహార సంభాషణ వైఖరులకు 
గాని వైవిధ్యములు వైరుధ్యములు దొరలకుండ ఒక్కొక్క ఆశ్వాస మొక్కొక్క దృవ్యకావ్య 
మనిపించి తీర్చిదిద్దిన తిక్మనామాత్యుడు తెలుగు కవులకు వెలుగుకంబము; తెలుగు 
బాసకు నడ నిగంటువు; రాచవాచవులకు కోటబురుజు; లోవెలుగు తెన్నులకు విజ్ఞాన 


కోశము. 

తెలుగు జాతి భాషా సంస్కృతులపై నేటి యువతరానికి ఆసక్తి కలిగించేలా 
ప్రణాళికలు తయారు చేయడం. 


ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషాసంస్కృతులు 
ఎదుర్కొంటున్న సమస్యలకు పరిష్కారాలు కనుగొనడం. 


తెలుగుభాష ప్రపంచ భాషలతో సరితూగేలా అంతర్జాలంలో ఉపయోగించ 
దానికి చర్యలు చేపట్టడం. 


తెలుగును పాలన, బోధన, ప్రసార మధ్యమ భాషగా వినియోగించేందుకు 
చర్యలు తీసుకోవడం. 


తెలుగు వారి జానపద, సంప్రదాయ కళారూపాల ప్రదర్శనలకు, ప్రచారానికి 
ప్రణాళిక రూపొందించడం. 


తెలుగు జాతి ప్రాచీనతలను, ప్రశస్తిని వెలుగులోకి తేవడం 


తెలుగు జాతి చరిత్రపై భాషపై గ్రంథాలు ప్రచురించి కొత్త పారిభాషిక పదాలు 
తయారు చేయడం. 


తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 


తెలుగు నేలపై గల చారిత్రిక, ఆధ్యాత్మిక స్థలాలకు, పర్యాటక కేంద్రాలకు 
ప్రాచుర్యం కల్పించడం. 


తెలుగు భాష వికాసం తెలుగు సంస్కృతి ప్రకాశం 


బీశ లాకంండు అ౪య ళిళ్ప 





